

मेजर मिनरल्स की नीलामी में राजस्थान ने रिकॉर्ड बनाया

भजनलाल सरकार ने 86 मेजर मिनरल ब्लॉक्स नीलाम किये, वहीं मध्यप्रदेश ने 75, उड़ीसा ने 48 व कर्नाटक ने केवल 45 ब्लॉक्स की नीलामी की

C
M
Y
K

जयपुर, 3 नवंबर। मुख्य मंत्री एवं खान मंत्री भजन लाल शर्मा के नेतृत्व में राजस्थान ने मेजर मिनरल ब्लॉक्स की नीलामी में समूचे देश में नया कीर्तिमान स्थापित किया है। राजस्थान के माइन्स एवं भूविज्ञान विभाग ने इस वित्तीय वर्ष में अक्टूबर माह तक भारत सरकार के ई पोर्टल के माध्यम से 32 मेजर मिनरल ब्लॉकों का सफल ऑक्शन कर नया रेकार्ड बना लिया है।

प्रमुख शासन सचिव माइन्स एवं पेट्रोलियम टी. रविकान्त ने बताया कि मुख्यमंत्री भजन लाल शर्मा की जहां, अवैध खनन पर जीरो टॉलरेंस की नीति रही है, वहीं, वैध खनन को बढ़ावा देने के लिए योजनाबद्ध तरीके से मेजर मिनरल ब्लॉक्स तैयार कर पारदर्शी तरीके से भारत सरकार के ई पोर्टल के माध्यम से ई-नीलामी पर जोर रहा है। मुख्यमंत्री के नेतृत्व में राजस्थान में पहली बार दो सोने की खानों में से एक की माइनिंग लीज व एक के कंपोजिट लाइसेंस के लिए नीलामी हुई है।

प्रमुख शासन सचिव टी. रविकान्त ने बताया कि नए प्रावधानों के बाद देश भर में अब तक 419 मेजर मिनरल ब्लॉकों की नीलामी हुई है। जिसमें से राजस्थान में सर्वाधिक 86 मेजर मिनरल ब्लॉकों की नीलामी हुई है वहीं मध्यप्रदेश में 75, उड़ीसा में 48, कर्नाटक में 45 और महाराष्ट्र में 40 मेजर मिनरल ब्लॉकों की नीलामी हुई है। केन्द्र सरकार के पहलीबार स्वयं के स्तर से भी क्रिटिकल मिनरल ब्लॉकों की नीलामी शुरू की

■ राजस्थान ने सबसे अधिक ब्लॉक्स नीलामी के साथ-साथ ही अवैध खनन पर जीरो टॉलरेंस की नीति अपनाई है। इसका माइनिंग सैक्टर में बहुत अच्छा प्रभाव पड़ा है।

है और 14 ब्लॉकों की नीलामी की है। राजस्थान सहित देश के खनिज उत्पादक प्रमुख प्रदेशों में मेजर मिनरल ब्लॉकों की नीलामी जारी है।

रविकान्त ने बताया उन्होंने बताया कि राजस्थान सहित 12 प्रदेशों व केन्द्र सरकार द्वारा मेजर मिनरल ब्लॉक्स की तैयारी व ऑक्शन की नियमित समीक्षा की जाती है। नई सरकार बनते ही मुख्यमंत्री भजन लाल शर्मा, जो स्वयं खान मंत्री भी हैं, ने अवैध खनन पर अंकुश लगाने के लिए अभियान चलाने के निर्देश के साथ ही अधिक से अधिक ब्लॉक तैयार कर नीलामी पर जोर दिया ताकि वैध खनन को बढ़ावा दिया जा सके। इसी क्रम में राजस्थान में मेजर मिनरल ब्लॉक्स की नीलामी का रोडमैप तैयार कर नीलामी की जा रही है।

टी. रविकान्त ने बताया कि राज्य में इस वित्तीय वर्ष में 32 मेजर मिनरल ब्लॉकों की नीलामी हुई चुकी है, जिसमें से लाइसेंस के 22 ब्लॉकों व गोल्ड के एक ब्लॉक की माइनिंग लीज के लिए नीलामी हुई है,

वहीं आयरन ओर के 5 ब्लॉकों की कंपोजिट लाइसेंस व गोल्ड के एक ब्लॉक और बेसमेटल व एमोसिपेटेड मिनरल्स के 3 ब्लॉकों की कंपोजिट लाइसेंस के लिए नीलामी हो चुकी है।

उन्होंने बताया कि प्रदेश में अवैध खनन को रोकने और मिनरल एक्सप्लोरेशन के योजनाबद्ध प्रयासों का ही परिणाम है कि अधिक से अधिक ब्लॉक तैयार कर पारदर्शी व्यवस्था के तहत भारत सरकार के ई पोर्टल के माध्यम से नीलामी की जा रही है।

फर्रुखाबाद में भाजपा नेता ने आत्म हत्या की

फर्रुखाबाद, 03 नवंबर। उत्तर प्रदेश में फर्रुखाबाद जिले के कायमगंज कोतवाली क्षेत्र में, बीमारी से तंग आकर भाजपा कार्यकर्ता और पूर्व

■ पूर्व सभासद, व्यापारी अशोक पालीवाल ने सुसाइड नोट में लिखा कि, उन्होंने लम्बी बीमारी से तंग आकर आत्म हत्या की।

सभासद, व्यापारी अशोक पालीवाल ने रविवार को गोली मारकर आत्महत्या कर ली। (शेष अंतिम पृष्ठ पर)

भीनमाल में महिला व दो बच्चे जले

भीनमाल, 3 नवंबर। जालोर जिले के भीनमाल शहर में महावीर चौपहे पर स्थित एक मकान के कमरे में रविवार को शॉर्ट सर्किट से भीषण आग लग गई। दिल दहला देने वाली आगजनी की इस घटना में एक महिला के साथ दो बच्चे भी जिंदा जल गए। आशंका जताई जा रही है कि ए.सी. में शॉर्ट सर्किट हो जाने की वजह से यह दुर्घटना हुई है। घटना की सूचना पर दमकल वाहन व पुलिस जाबना भी समय पर मौका स्थल पर पहुंच गया। दमकल कर्मियों ने कड़ी मशक्कत के बाद आग पर काबू पाया।

ए.एस.आई. मोहनलाल ने बताया कि रविवार दोपहर बाद करीब पौने एक बजे ए.सी. में शॉर्ट सर्किट के कारण चेतन कुमार के मकान में आग लग गई। आग में जलने के कारण चेतन कुमार की पत्नी कविता

■ शार्ट सर्किट से ए.सी. में आग लगने से कमरे में सो रहे मां-बच्चों की जलकर मौत हो गई।

■ चेतन कुमार की पत्नी कविता तथा पुत्र ध्रुव व पुत्री गौरवी छत पर बने कमरे में सो रहे थे, बाकी परिवार सिरिही जिले में रिश्तेदारों के यहाँ गया हुआ था।

(35), उसका बेटा ध्रुव ठाकुर (10) और बेटी गौरवी ठाकुर (5) की मौत हो गई है। ए.एस.आई. के अनुसार, महिला का पति, सास और परिवार के बाकी सदस्य सिरिही जिले में अपने रिश्तेदारों से मिलने गए हुए थे। ये तीनों मकान की छत पर बने कमरे में सो रहे थे, जब आग लगी। कमरे से धुआं निकलता देखकर पड़ोसियों ने घर में जाकर देखा लेकिन कमरे का दरवाजा अंदर से बंद था। पड़ोसियों की सूचना पर पुलिस मौके पर पहुंची और कमरे का दरवाजा तोड़कर अंदर घुसी, लेकिन अंदर सब कुछ जल चुका था। महिला और उसके बच्चों के जले हुए शव मिले। पुलिस ने तीनों के शव कब्जे में लेकर अस्पताल की मोर्चरी में रखे और पोस्टमार्टम करवा कर परिजनों को सौंप दिये।

अमित शाह ने झारखंड में भाजपा का घोषणा पत्र जारी किया

उन्होंने सोरेन को पेपर लीक पर आड़े हाथों लिया और युवाओं के लिए महत्वपूर्ण घोषणायें कीं

रांची, 03 नवंबर। भारतीय जनता पार्टी के पूर्व राष्ट्रीय अध्यक्ष और केंद्रीय गृह मंत्री अमित शाह ने आज यहां भाजपा का घोषणा पत्र जारी किया। इस मौके पर शाह ने झारखंड के मुख्यमंत्री हेमंत सोरेन को पर जमकर हमला बोला और युवाओं के लिए कई महत्वपूर्ण घोषणाएं कीं। रोजगार और पेपर लीक के मुद्दे पर सरकार को आड़े हाथों लेते हुए उन्होंने कहा कि बेरोजगारी और पेपर लीक से त्रस्त युवा आज भाजपा के साथ अपना भविष्य ढूंढ रहे हैं। उन्होंने कहा कि आज हर परीक्षा में पेपर लीक की घटनाएं हुई हैं। चाहे वो 11वीं जेपीएससी की परीक्षा हो या फिर जेएसएससी सीजीएल की परीक्षा या फिर लैब अस्टिंट की परीक्षा। उन्होंने कहा कि हमारी सरकार आयी तो पेपर लीक माफियाओं को उल्टा लटका के सीधा कर देंगे।

शाह ने कहा, भाजपा ने झारखंड की जनता से वादा किया है कि उनकी सरकार आने पर जेएसएससी सीजीएल की परीक्षा को रद्द करेंगे। साथ ही साथ सभी पेपर लीक मामलों की सीबीआई जांच कराएंगे।

भाजपा ने संकल्प पत्र में घोषणा की है कि वे खाली पड़े सभी 2 लाख 87 हजार खाली पदों को भरेंगे। साथ ही 5 लाख स्वरोजगार के अवसर प्रदान करेंगे। पार्टी का यह भी वादा किया है कि 2 साल तक हर युवाओं को प्रति माह 2-2 हजार रुपये

■ भाजपा ने वादा किया कि सरकार बनने पर जे.एस.एस.सी. सीजीएल परीक्षा को रद्द करेगी तथा सभी पेपर लीक मामलों की सी.बी.आई. से जांच कराएगी।

प्रोत्साहन राशि देंगे। भाजपा ने यह भी वादा किया है कि बीएड, नर्सिंग और अन्य युवाओं की सरकारी संस्थानों में मुफ्त शिक्षा मिलेगी। साथ ही साथ निजी संस्थानों में टयूशन फीस माफ होगी।

फूलो ज्ञानो पदो बीटिया योजना के तहत गरीब और पिछड़े वर्ग की बेटियों को केजी से पीजी तक की मुफ्त शिक्षा देंगे।

उन्होंने कहा कि, झारखंड को कौशल विकास के हब के रूप में विकसित करेंगे। इसके तहत 5 लाख युवाओं को ट्रेनिंग और 1 लाख की वित्तीय सहायता प्रदान करेंगे। सभी सरकारी नौकरियों और शैक्षणिक संस्थानों में आरक्षण व्यवस्था यथावत् करेंगे। पार्टी और ओबीसी के लिए 27 फीसदी आरक्षण बरकरार रहेगा।

दिल्ली में आयोजित होगा पहला एशियाई बौद्ध सम्मेलन

विभिन्न बौद्ध परंपराओं के विशेषज्ञ एवं विद्वान धर्म पर संवाद को बढ़ावा देने के लिए एक मंच पर एकत्रित होंगे

-राष्ट्रदूत दिल्ली ब्यूरो-

नई दिल्ली, 03 नवंबर। राष्ट्रीय राजधानी में पांच और छह नवंबर को पहला एशियाई बौद्ध शिखर सम्मेलन का आयोजन किया जाएगा। सम्मेलन का आयोजन भारत सरकार के संस्कृति मंत्रालय, अंतरराष्ट्रीय बौद्ध परिसंघ के सहयोग से किया जा रहा है। इस शिखर सम्मेलन का विषय, एशिया को सुदृढ़ बनाने में बौद्ध धर्म की भूमिका है। राष्ट्रपति द्रौपदी मुर्मू इस कार्यक्रम में मुख्य अतिथि के रूप में शामिल होंगी। संस्कृति मंत्रालय की ओर से जारी विज्ञापन के अनुसार, शिखर सम्मेलन के माध्यम से पूरे एशिया के विभिन्न बौद्ध परंपराओं के संघ नेताओं, विद्वानों, विशेषज्ञों और चिकित्सकों को एक साथ लाया जाएगा, ताकि संवाद को बढ़ावा दिया जा सके, समझ को बढ़ावा दिया

■ सम्मेलन में, भारत एक धम्म सेतु (पुल) विषय पर विशेष प्रदर्शनी आयोजित होगी।

जा सके और बौद्ध समुदाय के सामने आने वाली समकालीन चुनौतियों का समाधान किया जा सके। गौरतलब है कि, बौद्ध धर्म भारत और पूरे एशिया के आध्यात्मिक एवं सांस्कृतिक इतिहास में एक अद्वितीय स्थान रखता है।

इस दौरान एशिया को जोड़ने वाले धम्म सेतु (पुल) के रूप में भारत विषय पर एक विशेष प्रदर्शनी का आयोजन किया जाएगा। यह शिखर सम्मेलन पूरे (शेष अंतिम पृष्ठ पर)

अब्दुल रहीम रादर जम्मू-कश्मीर विधानसभा के स्पीकर होंगे

श्रीनगर, 03 नवंबर। जम्मू-कश्मीर विधानसभा का पहला सत्र सोमवार से शुरू होगा। रविवार को मुख्यमंत्री उमर अब्दुल्ला ने विधायक दल की बैठक बुलाई। मीटिंग में कांग्रेस, सी.पी.आई. (एम.), आम आदमी पार्टी और निर्दलीय विधायक पहुंचे।

10 साल बाद हुए विधानसभा चुनाव के बाद नई सरकार में नेशनल कॉन्फ्रेंस के वरिष्ठ विधायक अब्दुल रहीम रादर स्पीकर होंगे। रादर सातवीं बार विधायक बने हैं और केंद्र शासित प्रदेश की पहली विधानसभा में सबसे उम्रदराज विधायक हैं।

स्पीकर का चुनाव सोमवार सुबह 10:30 बजे से पहले होगा। इसके बाद उपराज्यपाल का अभिषाण होगा। बैठक में अब्दुल्ला सरकार की आगामी रणनीति और योजनाओं के बारे में भी चर्चा हो सकती है। बैठक में नेशनल कॉन्फ्रेंस के सभी विधायकों को भी बुलाया गया है।

अब्दुल्ला सरकार डिप्टी स्पीकर का पद भाजपा को दे सकती है। हालांकि, अब तक सरकार की ओर से भाजपा को इससे जुड़ी कोई जानकारी नहीं दी गई है। आज होने वाली बैठक में इस पर भी फैसला हो सकता है।

बीकानेर में डेंगू मरीजों की संख्या सौ पहुंची

बीकानेर, 3 नवंबर। डेंगू ने इस बार दो साल का रिकॉर्ड तोड़ा है। पी.बी.एम. हॉस्पिटल के मेडिसिन विभाग में 11 महीने में ही एक हजार पॉजिटिव केस रिपोर्ट हुए हैं। एम.सी.एच. वॉर्ड में 50 बेंड दिवाली पर भी फूल रहे।

पी.बी.एम. के मेडिसिन वॉर्ड के आउटडोर में औसत 800 से एक हजार रोगी वायरल बुखार से पीड़ित होकर आ रहे हैं। हालांकि, दिवाली की छुट्टी होने के

■ वर्ष 2022 में 783 डेंगू के मरीज आये थे।

■ बीकानेर के पी.बी.एम. अस्पताल में रोज एक हजार वायरल पीड़ित मरीज आ रहे हैं। इनमें से 20-30 मरीज डेंगू पॉजिटिव आ रहे हैं।

कारण आउटडोर का समय सुबह 11 बजे तक ही के कारण मरीजों की संख्या इस साल अब तक यह आंकड़ा एक हजार तक पहुंच गया है। हालात ये हैं कि हर दूसरे में लोग बुखार से पीड़ित हैं। पर में किसी 'संडे मार्केट' में पॉजिटिव आने पर धीरे-धीरे सभी उसकी जकड़ में आ रहे हैं। क्योंकि डेंगू का मच्छर स्वस्थ व्यक्ति को काटने के बाद यदि वहीं पर दूसरे स्वस्थ व्यक्ति को काट लेता है तो वो व्यक्ति भी डेंगू पीड़ित हो सकता है।

कारण हार्ट में प्रॉबलम, बार-बार बेहोश होने वाले केस भी इस बार आ रहे हैं।

मानसून में बारिश अच्छी होने के कारण शहर और गांवों में जगह-जगह पानी भरा है जिसमें डेंगू के मच्छर पनप गए हैं। हालांकि चिकित्सा एवं स्वास्थ्य विभाग ने एंटी लार्वा अभियान चला रखा है, लेकिन उसके बाद भी डेंगू के रोगी पिछले सालों की तुलना में इस साल सबसे ज्यादा रिपोर्ट हुए हैं। वर्ष 2022

में पूरे साल में 783 और 2023 में 337 डेंगू के रोगी रिपोर्ट हुए थे, जबकि इस साल अब तक यह आंकड़ा एक हजार तक पहुंच गया है।

हालात ये हैं कि हर दूसरे में लोग बुखार से पीड़ित हैं। पर में किसी 'संडे मार्केट' में पॉजिटिव आने पर धीरे-धीरे सभी उसकी जकड़ में आ रहे हैं। क्योंकि डेंगू का मच्छर स्वस्थ व्यक्ति को काटने के बाद यदि वहीं पर दूसरे स्वस्थ व्यक्ति को काट लेता है तो वो व्यक्ति भी डेंगू पीड़ित हो सकता है।

राहुल गांधी बहन प्रियंका के लिए चुनाव प्रचार करने वायनाड पहुंचे

वायनाड, 03 नवंबर। राहुल गांधी आज वायनाड लोकसभा उपचुनाव के लिए बहन प्रियंका गांधी के लिए चुनाव प्रचार करने पहुंचे। राहुल ने कहा कि, मैं पहली बार अपनी बहन के लिए प्रचार करने आया हूँ, अब तक वहीं मेरे लिए प्रचार करती थीं। मैं जब वहां सांसद रहा तो आपको

■ राहुल गांधी ने कहा, प्रियंका आपकी बहन, बेटी और मां तीनों भूमिकाएं निभाएंगी।

बहन, बेटी या मां नहीं बन सका। लेकिन अब मेरी बहन ये तीनों भूमिकाएं निभाएंगी।

प्रियंका ने मोदी सरकार पर निशाना साधते हुए कहा, मोदी जी का मकसद आपको बेहतर जीवन देना, नई नौकरियाँ, बेहतर स्वास्थ्य या शिक्षा देना नहीं है। वे बस किसी भी तरह से सत्ता में बने रहना चाहते हैं। लोकसभा चुनाव में राहुल गांधी ने वायनाड और यूपी की रायबरेली लोकसभा सीट से जीत हासिल की थी। उन्होंने गांधी परिवार की पारंपरिक रायबरेली सीट को चुना था।

पेंथर की चहल कदमी से पुष्कर मेले में दहशत का वातावरण

पुष्कर, 3 नवंबर। पुष्कर पशु मेला क्षेत्र के पास करीब छह फीट लंबा पेंथर वन विभाग द्वारा लगाए गए पिंजरे में पकड़ में नहीं आया है। पुष्कर के ग्रामीणों में दशहत का माहौल बना हुआ है। जानकारी के अनुसार, पुष्कर में अंतर्राष्ट्रीय पशु मेला शुरू हो चुका है। ऐसे में पुष्कर आने वाले पशुपालकों के साथ पशुओं पर भी खतरा मंडराने लगा है। मेला मैदान से लगे हुए क्षेत्र शामला की ढाणी के खेतों में पेंथर की चहल कदमी देखी गई थी। पेंथर ने एक युवक पर भी हमला किया था। वन विभाग के ए.सी.एफ. मुल्केस सालवान व पुष्कर थाना प्रभारी

■ मेला मैदान से सटी शामला की ढाणी में पेंथर दिखाई पड़ा, एक युवक पर हमला भी किया।

■ वन विभाग व पुलिस की टीम दिन भर पेंथर को पकड़ने का प्रयास करती रही, पर उसे कामयाबी नहीं मिली।

■ पुष्कर मेले में ग्रामीणों व पशुपालकों का आना शुरू हो गया है। पेंथर के मूवमेंट से भय का वातावरण बन रहा है।

सी.आई. घनश्याम सिंह राठौड़ के नेतृत्व में वन विभाग व पुलिस टीम पूरे दिन पेंथर को कैद करने के प्रयास में जुटी रही, लेकिन सफलता हाथ नहीं लगी। वन विभाग ने पिंजरा भी लगाया लेकिन पेंथर पिंजरे में कैद नहीं हुआ। वन विभाग के वनपाल सीरम जैन ने बताया कि रविवार की सुबह विभाग की टीम ने मूवमेंट स्थल का दौरा किया। पेंथर के पग मार्क के आधार पर अनुमान है कि पेंथर पहाड़ी की ओर चला गया है। (शेष अंतिम पृष्ठ पर)

श्रीनगर में ग्रैनेड हमले में 11 घायल

रविवार को भीड़ भरे संडे मार्केट में तैनात सुरक्षा बलों को निशाना बना कर ग्रैनेड फेंका गया

श्रीनगर, 3 नवंबर। श्रीनगर में ट्रिस्ट रिसेप्शन सेंटर (टी. आर. सी.) के पास भीड़भाड़ वाले संडे मार्केट में रविवार को आतंकवादियों के ग्रैनेड हमले में कम से कम 11 नागरिक घायल हो गए। अधिकारियों ने यहां यह जानकारी दी है।

जम्मू-कश्मीर के मुख्यमंत्री उमर अब्दुल्ला ने इस हमले को 'बेहद परेशान करने वाला' बताया। अधिकारियों ने बताया कि ग्रैनेड श्रीनगर में टी. आर. सी. के पास संडे मार्केट में तैनात सुरक्षा बलों की निशाना बनाकर ग्रैनेड फेंका गया था, जो चूक गया और सड़क पर फट गया। जिससे 11 पैदल यात्री घायल हो गए। विस्फोट के बाद अफरातफरी मच गई और दुकानदार छिपने के लिए इधर-उधर भागने लगे।

घायलों को इलाज के लिए महाराजा हरि सिंह अस्पताल में भर्ती कराया गया है। अस्पताल के एक डॉक्टर ने बताया, घायलों

■ घायलों में नौ पुरुष तथा दो महिलायें हैं। सभी की हालत स्थिर बताई गई है।

■ पुलिस तथा सुरक्षा बलों ने हमले के लिए जिम्मेदार लोगों का पता लगाने के लिए इलाके की घेराबंदी कर दी है।

कारवाई की जाएगी। लश्कर-ए-तैयबा से जुड़े एक वरिष्ठ पाकिस्तानी आतंकवादी कमांडर, उस्मान लश्करी उर्फ छोटा वलीद मारा गया था, जिसके एक दिन बाद यह ग्रैनेड हमला हुआ। ग्रैनेड हमले की व्यापक रूप से निंदा की गई है।

उमर अब्दुल्ला ने कहा, पिछले कुछ दिनों से घाटी के कुछ हिस्सों में हमलों और भीड़ों की खबरें सुर्खियों में छाई हुई हैं। श्रीनगर में सुरक्षा बलों की घेराबंदी कर दी है।

आई.जी.पी. ने पीड़ितों के शीघ्र स्वस्थ होने की कामना की और आशवासन दिया कि इस अपराध के दोषियों के खिलाफ

औचित्य नहीं हो सकता। मुख्यमंत्री ने कहा, सुरक्षा तंत्र को जल्द से जल्द हमलों को रोकने के लिए हर संभव प्रयास करना चाहिए ताकि लोग बिना किसी डर के अपना जीवन जी सकें।

जम्मू-कश्मीर प्रदेश कांग्रेस कमेटी के प्रमुख, तारिक करार ने ग्रैनेड हमले की निंदा करते हुए कहा कि जम्मू-कश्मीर पुलिस को ऐसे क्रूर और अमानवीय हमलों को रोकने के लिए प्रभावी कदम उठाने चाहिए।

पीपुल्स कॉन्फ्रेंस के अध्यक्ष एवं हंदवाड़ा के विधायक सज्जाद लोन ने कहा कि हिंसा का यह कृत्य, जिसका उद्देश्य डर पैदा करना और नुकसान पहुंचाना है, प्रत्येक नागरिक के लिए सुरक्षित और शांतिपूर्ण भविष्य की दिशा में काम करने के संकल्प को मजबूत करता है। उन्होंने कहा, हम इस तरह के मूर्खतापूर्ण कृत्यों के खिलाफ एकजुट हैं और घायलों के शीघ्र स्वस्थ होने की प्रार्थना करते हैं।

केदारनाथ के पट शीतकाल के लिए बंद

श्री केदारनाथ धाम, 03 नवंबर। विश्व प्रसिद्ध ग्यारहवें ज्योतिर्लिंग श्री केदारनाथ धाम के कपाट रविवार को पैदा दूज के पावन पर्व पर प्रातः साढ़े आठ बजे शीतकाल के लिए बंद हो गए। ऊं नमः शिवाय, जय बाबा केदार के जय घोष तथा भारतीय सेना के बैंड की भक्तिमय धुनों के बीच वैदिक विधि-विधान और धार्मिक परंपराओं के साथ कपाट बंद किए गए। श्री बदरीनाथ-केदारनाथ मंदिर समिति (बीकेटीसी) अध्यक्ष अजेंद्र अजय समेत 15 हजार से अधिक श्रद्धालु कपाट बंद होने के साक्षी बने। मंदिर को दीपावली के दिन से ही भव्य रूप से फूलों से सजाया गया था। अजेंद्र अजय की उपस्थिति में रविवार प्रातः पांच बजे कपाट बंद करने की प्रक्रिया शुरू हुई। बीकेटीसी के आचार्य, वेदपाठियों,

■ वैदिक विधि-विधान के साथ कपाट बंद होने के समय 15 हजार से अधिक श्रद्धालु मौजूद थे।

पुजारीगणों ने भगवान केदारनाथ के स्वयंभू शिवलिंग की समाधि पूजा की। स्वयंभू शिवलिंग को भस्म, स्थानीय पुष्पों, बेल पत्र आदि से समाधि रूप दिया गया। प्रातः 08:30 बजे बाबा केदार की पंचमुखी उत्सव डोली को मंदिर से बाहर लाया गया इसके बाद श्री केदारनाथ मंदिर के कपाट बंद कर दिए गए। कपाट बंद होने के साथ ही बाबा केदार की पंचमुखी उत्सव डोली ने अपने पहले पड़ाव, रामपुर के लिए प्रस्थान किया। हजारों श्रद्धालु बाबा की पंचमुखी डोली के साथ पैदल ही रवाना हुए। श्रद्धालुओं के लिए जगह-जगह भंडारे आयोजित किये गये थे।

कपाट बंद होने के अवसर पर अजय ने कहा कि इस यात्राकाल (शेष अंतिम पृष्ठ पर)

त्यौहार में कोटा से दानापुर एवं कोटा होकर विभिन्न रूटों पर स्पेशल ट्रेनों का संचालन निःस्वार्थ सेवा और परमार्थ सिंधी समाज का मूल मंत्र : बिरला

कोटा, (निर्स)। त्यौहारों के अवसर पर भारतीय रेलवे द्वारा लगभग 7500 विशेष गाड़ियाँ चलाई जा रही हैं, जबकि पिछले साल 4,500 विशेष गाड़ियाँ चलाई गई थीं।

स्टेशनों पर यात्रियों की सुविधाओं तथा गाड़ियों की आवागमन की सही समय की देखरेख के लिए रेलवे बोर्ड, जोनल रेलवे मंडल तथा स्टेशन स्तर पर विशेष कंट्रोल रूम बनाए गए हैं जो किसी तरह की समस्या से निपटने के लिए मौजूद हैं।

यात्रियों की सुविधा के लिए रेलवे ने विशेष प्रबंध किए हैं। कतारबद्ध तरीके से यात्रियों को ट्रेन में प्रवेश की व्यवस्था देखने भीड़ प्रबंधन के लिए अतिरिक्त कर्मचारी और रेल सुरक्षा बल के जवान तैनात किए हैं। कुछ महत्वपूर्ण स्टेशनों पर रेलवे ने अतिरिक्त कोच व रैक की व्यवस्था रिजर्व में की है जिसे अधिक भीड़ होने पर इन्हें तत्काल स्पेशल ट्रेन बनाकर चलाया जा सके।

2 नवंबर 2024 को रेलवे ने 168 से अधिक विशेष गाड़ियाँ चलाई, 3 नवंबर 2024 को 188 विशेष गाड़ियाँ चलाई जा रही हैं।

कोटा से कोटा-दानापुर सहित कोटा होकर विभिन्न रूटों पर स्पेशल ट्रेनों को चलाया जा रहा है। यात्री सुविधा का लाभ लेते हुए स्पेशल ट्रेन के उद्धारव की विस्तृत जानकारी स्टेशन, रेल मंद



रेलवे के द्वारा सुरक्षा के पुख्ता बंदोबस्त किए गए हैं।

139 अथवा ऑनलाइन माध्यम से प्राप्त कर सकते हैं।

पश्चिम मध्य रेल द्वारा आगामी त्यौहार के दौरान रेलवे स्टेशनों और ट्रेनों में यात्रियों की बढ़ रही भीड़ को संभालने के लिए रेल प्रशासन ने यात्रियों की सुरक्षा सुनिश्चित करने के लिए निम्नलिखित सुरक्षा उपाय सुनिश्चित किये हैं।

ट्रेनों और प्लेटफार्मों पर सुरक्षा: ट्रेनों और प्लेटफार्मों पर आने-जाने वाले स्थानों पर सुरक्षा उपायों को सुदृढ़ किया गया है, साथ ही प्लेटफार्मों में आने-जाने वाले यात्रियों के सामान को

चेक किया जा रहा है, जिससे यात्रियों की सुरक्षा सुनिश्चित की जा सके। आरपीएफ द्वारा यात्रियों को कतारबद्ध तरीके से ट्रेन में प्रवेश कराया जा रहा है।

विशेष बल की अतिरिक्त तैनाती: प्रमुख रेलवे स्टेशनों पर

स्टेशनों एवं ट्रेनों में रेल प्रशासन ने किए सुरक्षा के पुख्ता इंतजाम

अतिरिक्त आरपीएफ/जीआरपी एवं वाणिज्य विभाग के कर्मचारी तैनात किए गए हैं। ट्रेनों में भी रेलवे सुरक्षा बल की संख्या बढ़ाई गई है।

एनाउंसमेंट के माध्यम से: सभी यात्रियों से अपील की जाती है कि वे यात्रा के दौरान अपने सामान की देखभाल करें और संदिग्ध वस्तुओं को रेलवे परिसर में न लाएं। ट्रेनों में उतरते एवं चढ़ते समय सावधानी बरतें।

सीसीटीवी निगरानी: रेलवे स्टेशनों और प्लेटफार्मों पर सीसीटीवी कैमरों के माध्यम से निगरानी बढ़ाई गई है, ताकि संदिग्ध गतिविधियों पर नजर रखी जा सके।



कोटा में लोकसभा अध्यक्ष ओम बिरला ने गुरुद्वारे में माथा टेका है।

कोटा, (निर्स)। लोकसभा अध्यक्ष ओम बिरला रविवार को पूज्य सिंधी पंचायत द्वारा आयोजित स्नेह मिलन व सम्मान समारोह में सम्मिलित हुए।

बिरला ने कहा कि पूज्य सिंधी पंचायत की अपने सामाजिक सरोकारों के लिए विशिष्ट पहचान रखती है। निःस्वार्थ सेवा और परमार्थ को समाज ने मूल मंत्र माना है।

भगवान झुलेलालजी के आदर्शों को आत्मसात करते हुए समाज ने सदैव सेवा और समर्पण के साथ मानव कल्याण के लिए कार्य किया

है। विभाजन की त्रासदी झेलने के बाद भी समाज के लोगों ने अपने पुरुषार्थ और परिश्रम की बदौलत देशभर में अपना विशेष स्थान बनाया है।

दीपावली के इस पर्व पर हम सभी संकल्प लें कि हम अपने प्रयासों से समाज के अभावग्रस्त व वंचित वर्ग के जीवन में भी खुशियों का प्रकाश फैलाएं। बिरला ने इस दौरान भगवान झुलेलालजी के दर्शन कर आशीर्वाद प्राप्त किया। इस दौरान संस्था की ओर से बिरला का स्वागत किया।

गुरुद्वारे में मत्था टेका:- बिरला ने श्री गुरु ग्रंथ साहिब जी के गुरुता गद्दी दिवस पर विज्ञाननगर स्थित गुरुद्वारे में मत्था टेक श्री गुरुग्रंथ साहिब का आशीर्वाद प्राप्त किया।

बिरला ने कहा कि गुरुग्रंथ साहिब का अमृत हमें सिखाता है कि मानवता की सेवा ही सच्चा धर्म है। हर मानव के प्रति प्रेम और सहानुभूति होनी चाहिए। जब गुरु का आशीर्वाद हमारे साथ होता है तो हम हर परिस्थिति में धैर्य और साहस के साथ आगे बढ़ते हुए चुनौतियों को पार कर सकते हैं।

हंसराज गोस्वामी को जिलाध्यक्ष नियुक्त किया



प्रदेश कांग्रेस अध्यक्ष गोविंद सिंह डोटारसा ने हंसराज गोस्वामी को नियुक्ति पत्र सौंपा।

कोटा, (निर्स)। आरजीपीआरएस-राजस्थान की नियुक्ति समिति एवं प्रभारी की अनुशंसा तथा राष्ट्रीय अध्यक्ष हर्षवर्धन सपकाल व राजस्थान प्रदेश कांग्रेस कमेटी के अध्यक्ष गोविंद सिंह डोटारसा के अनुमोदन के पश्चात कार्य अनुभव

एवं कांग्रेस पार्टी की विचारधारा के प्रति समर्पण को देखते हुए राजीव गांधी पंचायती राज संगठन-राजस्थान के जिलाध्यक्ष कोटा (शहर) पद पर हंसराज गोस्वामी को नियुक्त किया गया है।

हंसराज गोस्वामी ने जिलाध्यक्ष

नियुक्त होने के बाद कहा कि संगठन की आचार संहिता का निष्ठापूर्वक पालन करते हुए जमीनी स्तर पर कार्य करते हुए भारतीय राष्ट्रीय कांग्रेस पार्टी की विचारधारा को मजबूत करने में पूर्ण समर्पण एवं रचनात्मक कार्यों के साथ योगदान दूँगे।

चंबल संसद के संयोजक बृजेश विजयवर्गीय के अनुसार नदियां हमारे जीवन रेखा अभियान का साथ देने के लिए कोटा से कौशिक गायत्री परिवार के मुख्य संचालक यह यज्ञदत्त हाडा, युधिष्ठिर चानसी, डॉक्टर गोपाल धाकड़ रामनिवास राठौर एवं स्थानीय प्रबुद्ध वर्ग एवं ग्रामीण अभियान के संचालक युवक रोबिन सिंह, संत तेजोमान्यंद वन, रामधारी सिंह आदि प्रक्रिया यात्री 5 नवंबर की शाम को महु में उद्गम स्थल पर पहुंच जाएंगे जहां चंबल की महा आरती होगी।

6 नवंबर को प्रातः नदी पूजन होगा

सिंह व उनकी टीम उसके बाद 20 नवंबर तक कोटा-बूंदी के केशवराय पाटन घाट पर आगो और नदी के यमुना मिलन स्थल पंचनदा के लिए रवाना हो जाएंगे। यह दौरान विभिन्न स्थानों पर आम जन को चंबल संरक्षण के लिए जागरूक करेंगे।

कोटा, (निर्स)। भारतीय शिक्षा निकेतन शिक्षा समूह वर्तमान में बीएसएन अकेडमी शिक्षा समूह की एलुमिनी मीट रविवार को नान्ता स्थित विद्यालय परिसर में हुई। बीएसएन एलुमिनी एसोसिएशन की ओर से आयोजित कार्यक्रम में वर्ष 1992 से 2005 तक के 350 से अधिक विद्यार्थी पूरे देश से शामिल होने पहुंचे। विद्यार्थियों ने अपनी विद्यार्थी जीवन की यादें ताजा की।

कार्यक्रम में पहुंचे विद्यार्थियों का आयोजन समिति की ओर से जोश के साथ स्वागत किया गया। समूह के चेयरमैन महावीर विजयवर्गीय एक-एक विद्यार्थी से मिले। हालचाल जाने और आशीर्वाद दिया।

इसी दौरान सभी विद्यार्थियों के साथ मिलकर फोटो गैलरी का अवलोकन किया गया। इसमें विद्यालय की स्थापना से लेकर अब तक की तस्वीरें लगाई गई थीं, जिन्हें देख सभी विद्यार्थी अतीत की यादों में खो गए। सांस्कृतिक समारोह, वार्षिक खेलकूद, पुरस्कार वितरण सहित कक्षाकक्षों और कई प्रतियोगिताओं के फोटो यहाँ प्रदर्शित किए गए।

इस अवसर पर आयोजन समिति की ओर से विद्यालय समूह के चेयरमैन महावीर विजयवर्गीय का अभिनंदन किया गया। इस अवसर पर 30 शिक्षकों का भी सम्मान किया गया। इसके बाद मुख्य समारोह का सिलसिला विद्यालय की निर्धारित दिनचर्या की तरह ही शुरू

कोचिंग स्टूडेंट के लिए उपमहापौर पवन मीणा ने अपने जन्मदिवस पर एस.डी.पी. डोनेट की

कोटा, (निर्स)। कोटा में डेंगू और अन्य बिमारियां तेजी से फ्लेटलेट को कम कर रही हैं, जिससे मरीज की स्थिति गंभीर हो जाती है।

ऐसे कई मामलों में एसडीपी चढाई गई है। लेकिन कोटा में कोचिंग स्टूडेंट का मामला हो तो हर व्यक्ति अपने प्रयास तेज कर देता है। टीम जीवनदाता के संरक्षक व संयोजक भुवनेश गुप्ता ने बताया कि एमपी के सिंगरोली निवासी अमन की तबियत खराब होने पर उसे चिकित्सकों ने एसडीपी के लिए कहा। परिजन परेशान हो रहे थे।

भाई दूज का दिन होने से लोग

वैश्य समाज की ओर से स्वागत किया गया

व्यस्त नजर आ रहे थे, लेकिन जब कोचिंग स्टूडेंट की बात सामने आई तो अपना जन्मदिवस मना रहे कोटा दक्षिण के उपमहापौर पवन मीणा ने मैसजे देखा तो उन्होंने इस अवसर को सेवा के लिए चुना और वह सीधा अपना ब्लड सेंटर



कोटा दक्षिण नगर निगम के उप महापौर पवन मीणा ने एसडीपी डोनेट की।

तलवंडी पहुंचे और उन्होंने कोचिंग स्टूडेंट के लिए 15वीं बार एसडीपी डोनेट की। वह इससे पूर्व 25 बार रक्तदान कर चुके हैं।

इस दौरान अखिल भारतीय वैश्य महासम्मेलन की बैठक भी चल रही थी

और वहां मौजूद समाज के जिलाध्यक्ष दिनेश विजय, वैश्य समाज के महामंत्री आरके राजवंशी, भाजपा महामंत्री मुकेश विजय ने उपमहापौर पवन मीणा का माल्यार्पण कर सम्मान किया। इस दौरान पवन मीणा ने कहा कि कोचिंग

स्टूडेंट को परिवार सा माहौल देने में कोई कमी नहीं आने दी जा रही है। वैश्य समाज के जिलाध्यक्ष दिनेश विजय ने कहा कि हम सभी का कर्तव्य और जिम्मेदारी है कि कोचिंग स्टूडेंट की हर समस्या का त्वरित समाधान हो।

लोकसभा अध्यक्ष ने श्रमण श्रुतसंवेगी आदित्य सागर से आशीर्वाद लिया

कोटा, (निर्स)। चंद्र प्रभु दिगंबर जैन मंदिर, रिद्धि-रिद्धि नगर, कुन्हाड़ी में कोटा के सांसद और लोकसभा अध्यक्ष ओम बिरला ने पहुंचकर मंदिर का निरीक्षण किया और आगामी पंचकल्याणक महामहोत्सव के लिए तैयार चांदी की वेदी का अवलोकन भी किया। मंदिर अध्यक्ष राजेंद्र गोधा ने बताया

कि लोकसभा अध्यक्ष बिरला ने सर्वप्रथम मंदिर परिसर में पहुंचकर श्रमण श्रुतसंवेगी आदित्य सागर मुनिराज से आशीर्वाद प्राप्त किया। गुरुदेव ने बिरला को आगामी 9 से 14 नवंबर तक पंचकल्याणक महामहोत्सव की रूपरेखा से अवगत कराया। बिरला ने आयोजन के लिए शुभकामनाएं देते हुए

अपनी उपस्थिति में सफल आयोजन के लिए हर संभव सहयोग का आश्वासन दिया। चातुर्मास समिति के मंत्री पारस बज आदित्य ने बताया कि इसके उपरान्त बिरला ने मंदिर का निरीक्षण किया और चांदी की वेदी का अवलोकन किया। बज ने बताया कि इस महोत्सव में 6 राज्यों के 32 मंदिरों से 250 से अधिक जिनबिंब की प्राण-

प्रतिष्ठा होगी। 6 दिवसीय कार्यक्रम में गर्भ, जनम, तप, ज्ञान, और मोक्ष कल्याणक का आयोजन किया जाएगा। बिरला ने आयोजन समिति को हर संभव सहायता का आश्वासन भी दिया। इस अवसर पर चातुर्मास समिति के अध्यक्ष टीकम चंद पाटनी, मंत्री पारस बज आदित्य, कोषाध्यक्ष निर्मल अजमेरा रहे।

साार-समाचार

चित्रगुप्त व कलम दवात पूजन किया

कोटा, (निर्स)। दिपावली की दोज पर कायस्थ समाज द्वारा घरों में भी सामूहिक चित्रगुप्त व कलम दवात पूजन किया गया। प्रशांत सक्सेना ने बताया इस पर्व पर भगवान चित्रगुप्त की पूजा करने का विधान है। कायस्थ समाज द्वारा हर वर्ष कार्तिक माह के शुक्ल पक्ष की द्वितीया तिथि पर चित्रगुप्त पूजा का पर्व मनाया जाता है। हिंदू धर्म में भगवान चित्रगुप्त को न्याय का देवता माना जाता है। यह व्यक्तियों को उनके द्वारा किए गए कर्मों के आधार पर फल और दंड देते हैं। भगवान चित्रगुप्त के पास हर व्यक्ति के कर्मों का पूरा लेखा-जोखा रहता है। चित्रगुप्त पूजा पर बहीखाता, पेन, दवात और लेखा-जोखा में काम आने वाली अन्य दूसरी वस्तुओं की पूजा की जाती है। ऐसी मान्यता है कि इस दिन इन चीजों की पूजा करने पर व्यापार में तर्कही और जीवन में सुख-शांति, बुद्धि और विद्या की प्राप्ति होती है। पूजन वरिष्ठ पंडित मयंक राज दिक्षित द्वारा विधि विधान से करवाया गया।

ज्योति मित्रों की पहल पर नेत्रदान संपन्न

कोटा, (निर्स)। दीपोत्सव पर्व व भाई दौज के पावन अवसर पर रविवार को जवाहर नगर निवासी श्रीनाथ गुप्ता (सेवानिवृत्त विद्युत विभाग) की धर्मपत्नी प्रेमलता चित्तौड़ा का हृदयघात से आकस्मिक निधन हो गया। उनके निधन की सूचना शाईन इंडिया फाउंडेशन के डॉ. कुलवंत गौड़ को ज्योति मित्र विशाल रस्तोगी और वरिष्ठ समाजसेवी ललित चित्तौड़ा के माध्यम से प्राप्त हुयी। सूचना मिलते ही, डॉ. कुलवंत गौड़ ने बेटे वीरेंद्र, सुनील बेटी अनिता, सुनीता, दामाद ललित व अरविंद से माता जी के नेत्रदान करवाने का अनुरोध किया, दामाद ललित चित्तौड़ा ने अपने पिता के देहांत के उपरांत भी उनका नेत्रदान शाईन इंडिया के माध्यम से संपन्न करवाया था। परिवार नेत्रदान के प्रति पहले से ही जागरूक था, अतः सहमति मिलते ही उनके नेत्रदान की प्रक्रिया निवास स्थान पर संपन्न हुई।

निःशुल्क जांच एवं परामर्श शिविर

कोटा, (निर्स)। कोटा हाट इंस्टीट्यूट यूथ के नए अस्पताल श्रीजी हॉस्पिटल इंद्रप्रस्थ इंडस्ट्रियल एरिया, कोटा में निःशुल्क सुपरस्पेशलिटी शिविर का आयोजन किया गया। शिविर में डॉ. संदीप जैन, सीनियर फिजिशियन, डॉ. गुरनू बिंद्रा, प्रसूति एवं स्त्री रोग विशेषज्ञ, डॉ. मीना उमेश, स्पाइन एवं हड्डी रोग विशेषज्ञ एवं डॉ. मीना रीतु कुमारी, दूरबीन सर्जन ने अपनी निःशुल्क सेवाएं दीं। शिविर में ब्लड शुगर, लिपिड प्रोफाइल एवं थायरॉइड की निःशुल्क जांच की गई। हॉस्पिटल के निदेशक डॉ. राकेश चिंदल ने बताया कि सामाजिक सरोकारों के तहत इस तरह के सुपरस्पेशलिस्ट चिकित्सा शिविरों का भविष्य में भी आयोजन किया जाएगा। शिविर में 83 मरीज लाभान्वित हुए।

माहेश्वरी दम्पति को समाज सेवा रत्न सम्मान भेंट

कोटा, (निर्स)। भीलवाड़ा में एक सादे समारोह में अन्तर्राष्ट्रीय माहेश्वरी कपल क्लब भारत के राजस्थान प्रदेश के कोटा जिलाध्यक्ष के रूप में दम्पति सुमन लता डॉ. महेन्द्र मोहन माहेश्वरी को निःशुल्क चमपल वितरण एवं शैक्षणिक सामग्री का वितरण नियमित रूप से किया जा रहा है। 3 नवम्बर रविवार को भीलवाड़ा प्रवास पर उनके नेतृत्व में कोटा जिला शाखा द्वारा किये जा रहे सेवा कार्यों हेतु अन्तर्राष्ट्रीय माहेश्वरी कपल क्लब भारत के राष्ट्रीय महासचिव अनिता डॉ. अशोक सोडणी ने उन्हें समाज सेवा रत्न सम्मान भेंट किया। शॉर्ट फिल्म निर्माता निदेशक व रंगमंच के वरिष्ठ कलाकार डॉ. महेन्द्र मोहन माहेश्वरी ने अपने सम्मान के अवसर पर क्लब के राष्ट्रीय महासचिव अनिता डॉ. अशोक सोडणी का आभार व्यक्त करते हुए कहा कि अन्तर्राष्ट्रीय माहेश्वरी कपल क्लब कि विशेषता है कि यहां सदस्यों को तन मन धन स्वयं का लगाकर सेवा कार्य करने होते हैं, जिससे एक-एक रूप से का पूर्ण सदुपयोग होता है तथा काम करने वाले सदस्यों को आत्मिक आनन्द भी महसूस होता है।

कोटा, (निर्स)। भारतीय शिक्षा निकेतन शिक्षा समूह वर्तमान में बीएसएन अकेडमी शिक्षा समूह की एलुमिनी मीट रविवार को नान्ता स्थित विद्यालय परिसर में हुई। बीएसएन एलुमिनी एसोसिएशन की ओर से आयोजित कार्यक्रम में वर्ष 1992 से 2005 तक के 350 से अधिक विद्यार्थी पूरे देश से शामिल होने पहुंचे। विद्यार्थियों ने अपनी विद्यार्थी जीवन की यादें ताजा की।

कार्यक्रम में पहुंचे विद्यार्थियों का आयोजन समिति की ओर से जोश के साथ स्वागत किया गया। समूह के चेयरमैन महावीर विजयवर्गीय एक-एक विद्यार्थी से मिले। हालचाल जाने और आशीर्वाद दिया।

इसी दौरान सभी विद्यार्थियों के साथ मिलकर फोटो गैलरी का अवलोकन किया गया। इसमें विद्यालय की स्थापना से लेकर अब तक की तस्वीरें लगाई गई थीं, जिन्हें देख सभी विद्यार्थी अतीत की यादों में खो गए। सांस्कृतिक समारोह, वार्षिक खेलकूद, पुरस्कार वितरण सहित कक्षाकक्षों और कई प्रतियोगिताओं के फोटो यहाँ प्रदर्शित किए गए।

इस अवसर पर आयोजन समिति की ओर से विद्यालय समूह के चेयरमैन महावीर विजयवर्गीय का अभिनंदन किया गया। इस अवसर पर 30 शिक्षकों का भी सम्मान किया गया। इसके बाद मुख्य समारोह का सिलसिला विद्यालय की निर्धारित दिनचर्या की तरह ही शुरू

बी.एस.एन. एलुमिनी मीट में 350 से अधिक स्टूडेंट्स शामिल हुए



बीएसएन एलुमिनी मीट में देशभर से आए पुराने दोस्त और शिक्षक मिले।

हुआ। घंटों लगी, शुरूआत प्रार्थना से हुई। सभी को पुराने अध्यापकों के द्वारा ही सावधान-विश्राम करवाया गया और फिर प्रार्थना करवाई गई। इस दौरान सभी अपने बचपन में लौटा। इसके बाद आप सभी ने यहां अनुभव किया। यदि एक व्यक्ति एक निर्धन और अभाव में पल रहे बच्चे का जीवन बनाता है तो उसका भी जीवन सफल हो जाएगा। परिचय में राष्ट्रपूजा सम्मान प्राप्त एग्रीकल्चर साइंटिस्ट डॉ. आरती बैरवा ने कहा कि हमें शिक्षा के साथ जो संस्कार मिले, वो आज हमारे व्यक्तित्व

विद्यालय के चेयरमैन महेश विजय ने कहा कि यहां से संकल्प लेकर जाएं कि किसी एक बच्चे का जीवन जरूर बनाएं। कई बच्चों का जीवन बनाने के बाद शिक्षक को जो गवानुभूति होती है, उसे आप सभी ने यहां अनुभव किया। यदि एक व्यक्ति एक निर्धन और अभाव में पल रहे बच्चे का जीवन बनाता है तो उसका भी जीवन सफल हो जाएगा। परिचय में राष्ट्रपूजा सम्मान प्राप्त एग्रीकल्चर साइंटिस्ट डॉ. आरती बैरवा ने कहा कि हमें शिक्षा के साथ जो संस्कार मिले, वो आज हमारे व्यक्तित्व

की सबसे बड़ी पूंजी है। इसके लिए हम विद्यालय परिवार के ऋणी हैं। शिक्षा बिना संस्कारों के सम्पूर्ण नहीं हो सकती। वर्तमान पीढ़ी में संस्कारों का अभाव नजर आने लगा है।

देशभर से आए पुराने दोस्त और शिक्षक मिले, यादें ताजा हुई

अंत में बीएसएन समूह के निदेशक डॉ. नकुल विजय ने धन्यवाद ज्ञापित किया। कार्यक्रम में मुम्बई से विष्णु सुवालका, विशाल कारिया, राजेंद्र नरसल दिल्ली से एडिशनल निदेशक कस्टम विजय पंचाल, शिमला से डॉ. आरती बैरवा, भरतपुर से एडीजे प्रशांत शर्मा, सर्वाडमाधोपुर से दिलीप विजय, जयपुर से गीतकार व शायर असीम अहमद अब्बासी, कुलदीप मेवाड़ा, हेमेट्र शर्मा, मधु खडेलवाल, सीए आशीष, सुनीता काजला, ओम कंवर, मोहित विजय, अहमदाबाद से डॉ. पीयूष मालव डीएम इसके अतिरिक्त नोएडा, गुरुग्राम, इंदौर, बैंगलोर, पुणे, बाड़मेर, सीकर आदि कई शहरों से संकटों छात्र सम्मिलित हुए। आरएस सैकड़ों शिवा बलराम शर्मा ने वीडियो संदेश भेजे। सीएस मीणा ने यूएस से वीडियो संदेश भेजा।

ई.डी. के असिस्टेंट डायरेक्टर को धमकी देने व चोरी का आरोपी गिरफ्तार

जुलाई माह में पीड़ित अधिकारी ने अलवर गेट थाने में मुकदमा दर्ज कराया था

अजमेर, (कासं)। प्रवर्तन निदेशालय (ईडी) के असिस्टेंट डायरेक्टर जयकिशन हिंगोरोनी के घर में चोरी करने और जान से मारने की धमकी देने के आरोप में फरार आरोपी आलोक भारद्वाज को गिरफ्तार किया है। जुलाई माह में पीड़ित अधिकारी ने अलवर गेट थाने में मुकदमा दर्ज कराया था।

जानकारी के अनुसार एमडी कॉलोनी नाका मदार निवासी जय किशन हिंगोरोनी ने 28 जुलाई को अलवर गेट में चोरी का मुकदमा दर्ज कराया था। उन्होंने अपने पड़ोसी आलोक भारद्वाज पर आरोप लगाया था कि उसने उनके घर से सीसीटीवी चोरी कर लिया। आरोपी ने दिल्ली से धमकी भरे वीडियो भेजे थे, जिसमें उसने दावा किया था कि एक बटन दबाने से वह हिंगोरोनी के पूरे परिवार को खत्म कर सकता है। हिंगोरोनी वर्तमान में राजकोट (गुजरात) में पोस्टेड हैं और घटना के चलते उनके परिवार को गंभीर खतरे का सामना करना पड़ा है। पुलिस ने आरोपी के खिलाफ मामला दर्ज कर उसकी तलाश शुरू कर दी थी। मुखबिर



पुलिस ने धमकी देने के आरोपी को गिरफ्तार किया।

की सूचना पर पुलिस ने आरोपी को उसके घर के पास गार्डन से गिरफ्तार किया है। राजकोट में तैनात है

हिंगोरोनी-जयकिशन हिंगोरोनी का पुरतैनी मकान अलवर के नाका मदार इलाके में स्थित है। वे राजकोट में तैनात हैं। हिंगोरोनी के पड़ोसी

आलोक पर पहले भी 2020 में उसकी पत्नी के साथ बदसलूकी का मामला दर्ज हुआ था, जो अभी न्यायालय में लंबित है। हिंगोरोनी ने

मुखबिर की सूचना पर पुलिस ने आरोपी को उसके घर के पास गार्डन से गिरफ्तार किया

पुलिस को बताया था कि आरोपी ने उन्हें वीडियो कॉल कर जान से मारने की धमकी दी थी। हिंगोरोनी ने इन वीडियो को राजकोट के त्रिलोक वाग थाने में प्रस्तुत कर नए सिरे से मामला दर्ज करवाया था।

थाने के हैड कांस्टेबल रूपसिंह ने बताया कि आरोपी के खिलाफ पहले दर्ज मामलों की जांच पहले से ही चल रही थी। सीसीटीवी फुटेज और अन्य सबूतों के आधार पर पुलिस ने आरोपी की गिरफ्तारी के लिए प्रयास शुरू किए थे, जिसमें सफलता मिली है। पुलिस ने आरोपी को पकड़ने के बाद जांच के दायरे को बढ़ाया है। आरोपी अपने आपको यू-ट्यूबर पत्रकार बताता है। दिल्ली और आस पास के क्षेत्र में सोशल साइट पर वीडियो अपलोड करता है।

गर्दन में नुकीला पाइप मारकर मजदूर की हत्या की

शव झाड़ियों में छिपाया, पुलिस ने दो आरोपियों को डिटें किया

बीकानेर, (निसं)। रीको के करणी औद्योगिक क्षेत्र में ऊन मिल में काम करने वाले मजदूरों ने साथ बैठकर शराब पी। नशा सिर के चढ़कर बोला तो आपस में झगड़ पड़े। इस दौरान एक युवक के सिर और गर्दन में सीमेंट का नुकीला पाइप मारकर उसकी हत्या कर दी गई और शव झाड़ियों में छिपा दिया। पुलिस ने दो आरोपियों को डिटें किया है जिनसे पूछताछ की जा रही है।

बिहार के छपरा जिले में फिरसा फूलरिया निवासी पप्पू शाह (33) करणी औद्योगिक क्षेत्र में कोठारी वूलन मिल में काम करता था। उसकी फैक्टरी में चौकीदारी का काम करने वाला गोविन्दा, पड़ोस की वूलन में काम करने वाला विपुल और अन्य लोगों ने शुक्रवार को शाम को दो नंबर रोड पर पानी की टंकी परिसर में बैठकर शराब पी और नशे की हालत में आपस में झगड़ पड़े। बात इतनी बढ़ गई कि युवकों ने वहां पड़े सीमेंट के नुकीले पाइप से पप्पू शाह

शराब पीने के बाद नशे की हालत में झगड़ पड़े थे

के सिर, गर्दन व शरीर के अन्य हिस्सों में बार किया जिससे उसकी मौके पर ही मौत हो गई। वारदात के बाद आरोपी मौके से फरार हो गए। मुक्ताप्रसाद नगर पुलिस थाना एसएचओ धीरेन्द्रसिंह शेखावत ने बताया कि शनिवार को सुबह पानी की टंकी परिसर में झाड़ियों में शव देखकर लोग इकट्ठा हो गए। इतला मिलने पर पुलिस मौके पर पहुंची और शव को पीबीएम अस्पताल के मुद्दाघर में रखवाया। हत्यारों की खोजबीन शुरू की गई और शक होने पर गोविन्दा और विपुल को डिटें कर लिया। उनसे पूछताछ की जा रही है। आपस में झगड़ा क्यों हुआ, पुलिस को अभी इसका पता नहीं चल पाया है। पप्पू शाह के भाई मिथलेश शाह ने रिपोर्ट दी है जिस पर हत्या का मुकदमा दर्ज किया गया है।

सुबह पानी की टंकी परिसर में झाड़ियों में पप्पू शाह का शव पड़ा होने पर भीड़ जमा हो गई। मृतक के परिजन भी मौके पर पहुंचे और पहचान की। फैक्टरी मालिक को बताया गया और इतला मिलने पर पुलिस मौके पर पहुंची। पुलिस ने सीसीटीवी फुटेज खंगाले। शाम पांच बजे के आसपास फैक्टरी के सीसीटीवी में पप्पू शाह अपनी मां और भाभी के साथ नजर आया।

इस दौरान चौकीदार गोविन्दा भी वहां आता दिखा जो पप्पू शाह को अपने साथ ले गया। रात को गोविन्दा और एक अन्य शख्स फैक्टरी में आते दिखे। लेकिन, पप्पू शाह उनके साथ नहीं था। पुलिस ने गोविन्दा से पूछताछ की तो पहले उसने गुमराह करने का प्रयास किया। बाद में हत्या की वारदात का खुलासा कर दिया और विपुल के बारे में पुलिस को जानकारी मिल गई। पुलिस ने विपुल को भी डिटें कर लिया।

नौ लाख रूपये के जाली नोट व बाइक जप्त

पुलिस ने मामले में एक आरोपी को गिरफ्तार किया

बालोतरा, (निसं)। डीएसटी बालोतरा व जसोल पुलिस ने रविवार को करीब नौ लाख रूपये के जाली नोट व मोटरसाइकिल जप्त कर एक आरोपी को गिरफ्तार किया।

बालोतरा पुलिस अधीक्षक कुन्दन कंवरीया ने बताया कि जिले में अवैध गतिविधियों की रोकथाम एवं अपराधियों के विरुद्ध प्रभावी कानूनी कार्यवाही हेतु चलाए जा रहे विशेष अभियान के तहत जारी दिशा निर्देशानुसार गोपालसिंह भाटी आरपीएस, अतिरिक्त पुलिस अधीक्षक बालोतरा एवं अनिल

पुरोहित आरपीएस, वृत्ताधिकारी बालोतरा के सुपरविजन में जिला स्पेशल टीम बालोतरा व चन्द्रसिंह उनि, थानाधिकारी जसोल के नेतृत्व में गठित अलग-अलग पुलिस टीमों द्वारा जाली नोटों के विरुद्ध प्रभावी कार्यवाही करते हुए मुल्जिम भरत कुमार के कब्जे से करीब 9 लाख रूपये के जाली नोट बरामद कर भरत कुमार को गिरफ्तार किया।

डीएसटी बालोतरा को सूचना मिली कि भरत कुमार पुत्र हरचंद्रमाली निवासी मालीया का वास बोरवास तिलवाडा हाल गांधीपुरा बालोतरा के

कब्जा में भारी मात्रा में जाली नोट बरामद हो सकते हैं। भरत कुमार जाली नोटों को असली में उपयोग में ले रहा है। सूचना पर चन्द्रसिंह उनि, थानाधिकारी जसोल मय जिला स्पेशल टीम बालोतरा द्वारा नाकाबंदी की गई। दौरान नाकाबंदी भरत कुमार पुत्र हरचंद्रमाली को दस्तयाब कर तलाशी ली गई तो भरत कुमार के पास 500-500 रूपये कुल 1795 नोट (8,97,500 रूपये) पाये गए। घटना में प्रयुक्त मोटरसाइकिल को जप्त कर आरोपी भरत कुमार से जाली नोट लाने व उपयोग में लेने के संबंध पूछताछ की जा रही है।

खेत पर रोटावेटर मशीन में फंसने से युवक के टुकड़े-टुकड़े हुये

मशीन को खोलकर शरीर के टुकड़े निकाले और प्लास्टिक तिरपाल में लपेटकर शव को अस्पताल पहुंचाया

राजसमंद, (निसं)। जिले के केलवा थाना क्षेत्र में जेतपुर गांव में एक खेत पर एक दिल दहला देने वाली घटना हुई। खेत की जुताई के वक्त रोटावेटर मशीन में उलझने से ट्रैक्टर व मशीन चालक की दर्दनाक मौत हो गई। मशीन में फंसने से उसके शरीर के कई टुकड़े हो गए। बाद में मशीन को खोलकर शरीर के टुकड़े निकाले और प्लास्टिक तिरपाल में लपेटकर क्षत विक्षत शव को अस्पताल पहुंचाया। घटना स्थल पर पहुंचे लोग भी हालात देखकर स्तब्ध रह गए। कमजोर दिल वाले लोग तो नजदीक भी नहीं जा पाए। शव का

मशीन में फंसी घास को निकालने के दौरान हादसा हुआ, घटना के बाद पूरे गांव में शोक की लहर

केलवा अस्पताल में पोस्टमार्टम कर परिजनों को सुपुर्द किया गया। केलवा थाना प्रभारी ओम सिंह चुंडावत ने बताया कि जेतपुरा पंचायत के सैनवास निवासी नारायण गुर्जर (33) पुत्र छगनलाल उर्फ छगू गुर्जर ट्रैक्टर चालक है, जो डिंगरोल निवासी दिनेश पुत्र किशनलाल गुर्जर का ट्रैक्टर व रोटावेटर चलाता है। जेतपुरा गांव में कितेला तालाब के पास मांगीलाल गुर्जर के खेत पर जुताई के लिए ट्रैक्टर

गुर्जर मशीन में बुरी तरह से फंस चुका था। सूचना पर केलवा थाने से हैड कांस्टेबल विनोद मय जाबने के घटना स्थल पर पहुंचे। मशीन को खोलकर शव के टुकड़ों को एकत्रित कर तिरपाल में लपेटकर केलवा के सामुदायिक स्वास्थ्य केंद्र के मोर्चरी में रखवाया। अब प्रकरण की जांच सहायक उप निरीक्षक रूपसिंह द्वारा की जा रही है। रोटावेटर मशीन के अंदर लगी ब्लेड (लोहे की पत्ती) में उसके शरीर के टुकड़े-टुकड़े हो गए थे। घटना के बाद पूरे गांव में शोक की लहर फैल गई।

मय रोटावेटर मशीन लेकर नारायण गुर्जर पहुंचा था। खेत की हवाई की जा रही थी, तभी मशीन में घास फंस गई, जिसे निकालने के लिए नारायण गुर्जर ट्रैक्टर से नीचे उतरा और मशीन के पास गया, तभी मशीन चालू होने से वह मशीन में घुस गया। हादसे के वक्त मौके पर खेत मालिक मांगीलाल गुर्जर का पुत्र गणेश व किशनसिंह पास में ही मौजूद थे, जो दौड़कर पहुंचे, मगर तब तक नारायण

युवकों ने एक-दूसरे पर पटाखे फेंके

सरवाड़, (निसं)। शहर में घास भैरू की सवारी घूमघाम के साथ निकली। वहीं घास भैरू की सवारी के दौरान शनिवार की रात्रि को जलते हुए पटाखों के बीच घास भैरू की सवारी निकालकर नगर परिक्रमा करवाई जा रही थी। शहर में शनिवार की रात्रि के समय निर्धारित समय पर शहर के माली मोहल्ले से घास भैरू की सवारी शुरू हुई वहीं घास भैरू की नगर परिक्रमा के दौरान मौके पर मौजूद युवकों द्वारा एक दूसरे पर जलते हुए पटाखे फेंके गए। यही परिक्रमा ट्रैक्टर के द्वारा घास भैरू की सवारी निकाली गई। वहीं युवकों ने ट्रैक्टर पर भी जलते हुए पटाखे फेंके।

युवक पड़ोस में चल रही बर्थ डे पार्टी से लौट रहा था

इंगरपुर, (निसं)। बाइक पर आए दो बदमाशों ने युवक के पेट और सोने में चाकू घोंपकर हत्या कर दी। युवक पड़ोस में चल रही बर्थ डे पार्टी से लौट रहा था। मामला रामसागड़ा थाना क्षेत्र के गामड़ी अहाड़ा अमूलवा फला का शनिवार रात करीब नौ बजे का है।

युवक की हत्या से परिजन और ग्रामीण आक्रोशित हैं। उन्होंने आरोपियों को गिरफ्तार करने और मुआवजा दिए जाने की मांग की है। इसे लेकर वे आरोपियों के घरों के पास ही बैठकर प्रदर्शन कर रहे हैं। इससे दोनों पक्षों के बीच तनाव का माहौल है। तनाव की स्थिति को देखते हुए मौके पर पुलिस तैनात है। परिजन को समझाने के प्रयास किए जा रहे हैं। पुलिस ने हत्या में इस्तेमाल किए गए चाकू को बरामद कर लिया है।

रामसागड़ा थानाधिकारी गोपालनाथ ने बताया कि गामड़ी अहाड़ा अमूलवा फला निवासी कांति पुत्र

परिजनों ने आरोपियों की गिरफ्तारी और मुआवजे की मांग की, आरोपियों के घरों के पास ही बैठकर प्रदर्शन जारी

तनाव की स्थिति को देखते हुए मौके पर पुलिस तैनात, परिजन को समझाने के प्रयास किए

रजिया डामोर ने रिपोर्ट दर्ज करवाई है। इसमें बताया कि उसका बेटा पंकज डामोर (18) गुजरात के मोरबी में मजदूरी करता था। दीपावली के लिए वह पांच दिन पहले घर आया था। शनिवार शाम पंकज पड़ोस में रहने वाले सुरेश की छोटी बेटि भावना के बर्थ डे की पार्टी में डीजे पर चल रहे डांस कार्यक्रम को देखने गया था। मां बाड़ी केंद्र स्कूल के पास के रास्ते से होते हुए पैदल ही घर लौट रहा था। इसी दौरान पंकज के पीछे से एक बाइक पर राकेश डामोर निवासी कांकरादरा और राहुल कोटेड निवासी रातापानी आए। उन्होंने

बाइक रोकी। बाइक पर पीछे बैठे राहुल ने नीचे उतर कर पंकज के गले में हाथ डाला। फिर चाकू निकाल कर पंकज के सोने और पेट में वार किए। इससे पंकज लहलुहा होकर वहीं गिर पड़ा। दोनों आरोपी बाइक से फरार हो गए। अचानक हुए इस हमले से पंकज के साथ चल रहे अन्य युवक घबरा गए। युवकों के चिल्लाने पर आसपास के लोग दौड़कर आए। गंभीर घायल पंकज को निजी वाहन से इंगरपुर जिला अस्पताल पहुंचाया, जहां डॉक्टर ने उसे मृत घोषित कर दिया। पुलिस ने शव मॉर्चुरी में रखवाया है।

बाइक की टक्कर से युवक की मौत

सादुलपुर, (निसं)। सिद्धमुख थाने के गांव चैनपुरा छोटा के पास भादरा से पैदल खाटूरयाम जी जा रहे एक श्रद्धालु को एक मोटरसाइकिल चालक द्वारा तेजगति व लापरवाही से मोटरसाइकिल चलाकर पीछे से टक्कर मारने से मौत हो गई। रविवार सुबह 11 बजे मिली जानकारी के अनुसार घटना के बाद सिद्धमुख थाना पुलिस ने मृतक के शव का पोस्टमार्टम करवाकर शव उनके परिजनों को सौंप दिया।

थानाधिकारी रामकरण सिद्ध ने बताया कि महेन्द्र सिंह पुत्र सादुल सिंह राजपूत निवासी इंगरबास पीएस भादरा जिला हनुमानगढ़ ने दो रिपोर्टों में बताया है कि आज सुबह 6.15 बजे उसका चचेरा भाई सुरेश सिंह भादरा से खाटूरयामजी पैदल जा रहा था। जब सुबह चैनपुरा छोटा के नजदीक पहुंचा तो पीछे से मोटरसाइकिल के चालक ने अपने मोटरसाइकिल को तेज गति गफतत लापरवाही से चलाकर उसके चचेरे भाई सुरेश सिंह के टक्कर मार दी। जिससे सुरेश सिंह की दुर्घटना से आई चोटों के कारण मौके पर मौत हो गई। सिद्धमुख थाना पुलिस ने मृतक के शव का पोस्टमार्टम करवाकर शव उनके परिजनों को सुपुर्द कर दिया है।

हादसे में ट्रैक्टर चालक की दर्दनाक मौत

राजसमंद, (निसं)। खड़े चालू ट्रैक्टर को बंद करने के लिए नीचे से हाथ ऊपर किया, तो चाबी तो नहीं निकली और गियर चलने से चल पड़े ट्रैक्टर के टायर तले लागकर कुचला गया। गंभीर घायल चालक को आरके जिला चिकित्सालय ले जाया गया, जहां से प्राथमिक उपचार के बाद उदयपुर रेफर कर दिया, जहां उपचार के दौरान दम तोड़ दिया। यह हादसा राजसमंद जिले में केलवा थाना क्षेत्र के सार्दूल गांव में हुआ।

ट्रैक्टर की चाबी निकालने के प्रयास में गियर लग गया था

टायर के निचे दबने से युवक गंभीर घायल हो गया था

साफ-सफाई के लिए नीचे उतरा। ट्रैक्टर की सफाई करने के बाद खड़े चालू ट्रैक्टर को बंद करने के लिए चाबी घुमाने का प्रयास किया, तभी गियर पर हाथ लग गया। इससे चाबी नहीं निकली और ट्रैक्टर चल पड़ा और वह नीचे

खड़ा होने से ट्रैक्टर के बड़े टायर तले कुचला गया। एक हाथ व सिर में गंभीर चोट लग गई। दुर्घटना के बाद उसे तत्काल आरके जिला चिकित्सालय पहुंचाया, जहां प्राथमिक उपचार के बाद उदयपुर रेफर कर दिया गया। उदयपुर के महाराणा भूपाल चिकित्सालय में उपचार के दौरान मुरलीलाल तेली ने दम तोड़ दिया। बाद में केलवा थाने से पुलिस उदयपुर के एमबी चिकित्सालय पहुंची, जहां पोस्टमार्टम के बाद शव परिजनों को सौंप दिया। घटना के बाद सार्दूल गांव में कोहराम मच गया और बड़ी लादाद में परिजन, रिश्तेदार व ग्रामवासी गांव में एकत्रित हो गए।

युवक ने आत्महत्या की

बीकानेर, (निसं)। मोहतासराय में एक व्यक्ति ने अपने घर में फांसी लगाकर आत्महत्या कर ली। उसके पिता ने आरोप लगाया है कि पुत्र को उसकी पत्नी प्रताड़ित करती थी जिससे परेशान होकर उसने आत्महत्या कर ली। मोहतासराय क्षेत्र में नाले के पास रहने वाले फतह अली ने अपने घर में फांसी लगाकर आत्महत्या कर ली थी। उसके पिता हुसैन अली ने आत्महत्या के लिए मजबूर करने का आरोप लगाते हुए फतह की पत्नी के खिलाफ गंगाशहर पुलिस थाने में केस दर्ज कराया है। पुलिस को दी गई रिपोर्ट में बताया गया है कि फतह की पत्नी रोजाना झगड़ा करती थी और मरवाने की धमकी देती थी। इससे परेशान होकर फतह ने आत्महत्या कर ली।

युवक पर चाकू से हमला

बीकानेर, (निसं)। बड़ी जसोलाई क्षेत्र में बाबा रामदेव मंदिर के पास एक ही गली में रहने वाले दो युवक आपसी रंजिश में झगड़ पड़े। इस दौरान एक ने दूसरे पर चाकू से हमला कर दिया जिससे उसके पीठ और गर्दन पर चोटें आई हैं। बड़ी जसोलाई में बाबा रामदेव मंदिर के पास एक ही गली में रहने वाले प्रताप और मुकेश में अनबन चल रही थी। शाम को दोनों आपस में झगड़ पड़े। इस दौरान प्रताप ने चाकू से मुकेश पर वार किए। वारदात के बाद फरार हुए प्रताप को पुलिस ने शांतिघर में गिरफ्तार किया है। मुकेश के चाचा की किशनलाल मेघवाल की ओर से कोटगेट थाना पुलिस को रिपोर्ट दी गई है।

वहीं जयमलसर में देर रात को जयमलसर बाइपास मार्ग पर पर पशु गोड़ी बचाने के चक्कर में बोलेरो कैपर गाड़ी अनियंत्रित होकर एक दीवार से जा टकराई। इसमें कैपर में सवार दो जनों की मौत हो गई और एक अन्य घायल हो गया। बोलेरो में जितेंद्र सिंह भाटी, कालू सिंह भाटी और जितेंद्र का पुत्र भैरू सिंह सवार थे। घायलों को ग्रामीण इलाके के लिए हॉस्पिटल ले गए। रास्ते में कालू सिंह ने दम तोड़ दिया। जितेंद्र सिंह ने इलाज के दौरान दम तोड़ा। वहीं जितेंद्र के बेटे भैरू सिंह का पीबीएम हॉस्पिटल में इलाज चल रहा है।

सड़क दुर्घटना में सास-बहू की मौत

शराब के नशे में पिकअप चालक ने कार को टक्कर मार दी थी

सादुलपुर, (निसं)। राजगढ़ के वार्ड नंबर 36 में एक ही परिवार में सास-बहू की सड़क दुर्घटना में मौत हो गई। पहले बहू की अर्थां निकली तथा दूसरे दिन सास की मौत होने के कारण अर्थां निकली। रविवार को मिरली जानकारी में सड़क हादसे में उपचार के दौरान सास बहू की मौत हो गई।

अपने रिश्तेदारी में गमी में शामिल होने के लिए कार में सवार होकर जा रहे एक ही परिवार के लोगों के सामने से शराब के नशे में दौड़ता हुआ एक पिकअप जीप चालक पिक जीप को लेकर आया तथा उनकी कार को टक्कर मार दी, जिसके कारण बहू की मौके पर ही मौत हो गई तथा सास ने उपचार के दौरान दूसरे दिन दम तोड़ दिया। जबकि अन्य सभी लोग घायल हो गए। मौजूद पुत्र सीताराम नाई वार्ड 36 राजगढ़ में भादरा थाने में मामला दर्ज करवाकर बताया कि 30 अक्टूबर 2024 को उसका भाई मुकेश राजगढ़ से डुंगराना की तरफ जा रहा था, उसका भाई मुकेश अपनी कार

को खुद चला रहा था। उसके साथ उसकी माता सुंदर देवी, भाभी कविता देवी पत्नी मुकेश, मामा देवकीनंदन, भाई गोपाल कार में सवार थे। जब कार भाड़ी मोड़ गौशाला के पास पहुंची तो एक पिकअप जीप चालक पिक जीप को सामने से तेज गति और लापरवाही से चलाता हुआ लाया और कार को सीधी टक्कर मार दी तथा तेज गति से टक्कर लगाने के कारण कार पलटा खा गई। जिसमें सभी को चोट आई। मौके पर एंबुलेंस से सभी को भादरा अस्पताल पहुंचाया तथा भाभी कविता की मौत हो गई। अस्पताल से उसके माता सुंदर देवी मामा देवकीनंदन, भाई मुकेश तथा गोपाल की हालत गंभीर होने के कारण के हिसार रेफर कर दिया। तथा उपचार के कारण उसकी माता सुंदर का भी निधन हो गया। दर्ज मामले में बताया कि पिकअप जीप चालक की लापरवाही से दुर्घटना घटित हुई तथा बाद में वह हिसार पहुंचा तो देखा कि उसका भाई गोपाल होश में था। जिसने घटना की जानकारी दी।

चप्पल के गोदाम में लगी आग से लाखों का सामान जलकर राख

जलते पटाखे से चप्पल के गोदाम में लगी आग भीषण हो गई थी

बिजयनगर, (निसं)। भटेवड़ा गली में स्थित सज्जन एजेंसी के चप्पल गोदाम में शुक्रवार रात्रि को भीषण आगजनी की घटना में लाखों रूपए की चप्पल का स्टॉक जलकर राख गया। प्राप्त जानकारी के अनुसार रात्रि को आतिशबाजी के दौरान भटेवड़ा गली में जलते पटाखे से चप्पल के गोदाम में लगी आग देखते-देखते भीषण आग में तब्दील हो गई। चप्पल के गोदाम में धुंए को देखकर आस पड़ोस के लोगों ने पानी से आग बुझाने की कोशिश की लेकिन आग बुझाने में विफल रहे।

आगजनी की सूचना गोदाम मालिक सज्जन बिरावत को दी गई। भाजपा मंडल अध्यक्ष अनिल बोहरा ने मौके पर पहुंचकर प्रशासनी की घटना की सूचना पुलिस आगजनी देते हुए पालिका प्रशासन को अवगत करवाया। थाना अधिकारी करण सिंह



सज्जन एजेंसी के चप्पल गोदाम में भीषण आग से माल जल गया।

खंगारोत आगजनी की सूचना पर तुरंत मौके पर पहुंचे नगर पालिका अग्रिमन एवं आगूचा माईस

धुंए को देखकर आस पड़ोस के लोगों ने पानी से आग बुझाने की कोशिश की

जगह-जगह शहर की सजावट के लिए लगाए गए लगे हुए एंटी टैट की वजह से अग्रिमन वाहन को घटनास्थल पर पहुंचने के लिए काफी मशकत करनी पड़ी। शहर में देर रात्रि तक पटाखों के धमाकों की आवाज गूंजती रही पुलिस द्वारा कुछ लोगों को हिरासत में लिया गया।

अग्रिमन केंद्र पर सूचना देते हुए बचाव कार्य शुरू करवाया। दीपावली के पर्व पर पालिका प्रशासन द्वारा

युवक पर जानलेवा हमला करने के मामले में दो आरोपी गिरफ्तार

मामले में तीसरा आरोपी अभी भी फरार चल रहा है, घटना में प्रयुक्त चाकू बरामद किया

राजसमंद, (निसं)। जिले की दिवेर थाना पुलिस ने 31 अक्टूबर को पुरानी रजिंश के मामले में मोटरसाइकिल सवार युवक को रोककर जानलेवा हमला करने के तीन आरोपियों में से दो आरोपियों को गिरफ्तार कर लिया। तीसरा आरोपी अभी भी फरार चल रहा है। घटना में प्रयुक्त चाकू बरामद किया गया। जिसको न्यायालय में पेश किया। थानाधिकारी भवानी शंकर ने बताया 31 अक्टूबर को प्राथी मूलसिंह (22) पुत्र लक्ष्मणसिंह रावत निवासी वजातो की गवार छापली ने रिपोर्ट पेश कि कि 30 अक्टूबर को मैं मोटरसाइकिल लेकर घर से कामलीघाट जा रहा था। शाम को करीब 7.30 बजे खिमाखेड़ा से बड़ी हथाई जा रहा था कि हैडपम्प के पास सुरेन्द्रसिंह पुत्र जीवनसिंह रावत निवासी खिमाखेड़ा, सुनीलसिंह पुत्र अजमल सिंह रावत निवासी नयागाव व एक अन्य ने मेरी मोटरसाइकिल को रोकने का इशारा किया पर मैंने उन तीनों को देखकर मोटरसाइकिल लेकर वहां से निकल जाना चाहा। इन लोगों ने चाकू व लात-मुक्कों, पत्थरों से



दिवेर थाना पुलिस ने युवक पर जानलेवा हमला करने के आरोपियों को गिरफ्तार किया।

जानलेवा हमला कर दिया। जिससे मुझे काफी गम्भीर चोटें आई हैं। मेरे को अस्पताल ले जाया गया। जहां से मुझे

राजसमन्द रेफर कर दिया, जहां पर मेरा इलाज चल रहा है। रिपोर्ट पर प्रकरण दर्ज कर अनुसंधान शुरू किया गया।

एसपी मनीष त्रिपाठी एवं एसपी महेंद्र पारीक तथा डीएसपी भीम पारस चौधरी के निकटतम सुपरविजन में

घटना के आरोपी सुरेन्द्रसिंह व सुनीलसिंह दोनों बाहर भागने की फिराक में थे

मुलजिमान की गिरफ्तारी के लिए 2 टीमों का गठन कर तलाश की गई। मगर आरोपी फरार चल रहे थे। घटना के बाद आरोपियों का जनालों में भाग जाना बताया गया। घटना के आरोपी सुरेन्द्रसिंह व सुनीलसिंह दोनों बाहर भागने की फिराक में थे, जिस पर टीमों ने दोनों की तलाश कर डिटेल किया। जिनसे घटना के सम्बंध में पूछताछ की गई तो आरोपियों ने बताया कि मलसिंह व उसके भाइयों ने पूर्व में हमारे साथ मारपीट की थी। उसी का बदला लेने के लिए घटना की। जिस पर आरोपी सुरेन्द्रसिंह (19) निवासी खीमाखेड़ा व सुनीलसिंह (20) निवासी नयागाव खीमाखेड़ा को गिरफ्तार किया गया, जिनसे घटना में प्रयुक्त चाकू बरामद किया गया। आरोपियों के विरुद्ध पूर्व में भी प्रकरण दर्ज है।

कलेक्टर नमित मेहता ने परिवार संग वृद्धाश्रम में दीपावली मनाई

भीलवाड़ा, (निसं)। जिला कलेक्टर नमित मेहता परिवार सहित दीपावली की खुशियां साझा करने के लिए मंगरोप रोड स्थित ओम शांति सेवा संस्थान के वृद्धाश्रम में वृद्धजनों के बीच पहुंचे। आश्रम में जिला कलेक्टर ने बुजुर्गों के साथ दीपावली मनाई, उन्हें भोजन परोसा और उनके साथ समय बिताया। जिला कलेक्टर की यह पहल वृद्धजनों के लिए एक विशेष उपहार जैसी थी, जिसने उनके चेहरे पर मुस्कान ला दी। जिला कलेक्टर नमित मेहता ने वृद्धाश्रम में लक्ष्मी पूजन भी किया। उन्होंने बुजुर्गों के साथ मिलकर दीप जलाए और प्रार्थना की। मेहता ने आश्रम के सभी वृद्धजनों और स्टाफ को दीपावली की शुभकामनाएं दी। यह एक अनोखा और यादगार पल था जिसने



जिला कलेक्टर नमित मेहता ने बुजुर्गों को भोजन परोसा।

आश्रम के वातावरण को और भी पवित्र बना दिया।

इस अवसर पर, उन्होंने कहा, "आइए हम दीपावली के इस पावन

अवसर पर वृद्धजनों के प्रति अपनी सेवा और समर्थन को बढ़ावा देने का संकल्प लें।" जिला कलेक्टर ने बुजुर्गों के लिए खुशी का मौका बनाया।

ब्यूटी पार्लर मालकिन की हत्या का आरोपी फरार

जोधपुर, (कासं)। ब्यूटी पार्लर की मालकिन अनीता की हत्या की गुन्थी और उलझती जा रही है। हत्या के आरोपी की तलाश में पुलिस ने कई जगहों पर छापेमारी की है। मगर वह चार दिन गुजरने के बाद भी पुलिस की पकड़ में नहीं आया है। मामले में प्रॉपर्टी डीलर और डॉक्टरों के शामिल होने की बात सामने आ रही है। रविवार को अनीता का दुकान से निकल कर रिक्शे में बैठते हुए वह सीसीटीवी फुटेज सामने आया है। वह पोले सूट में हाथ में बैग लिए रिक्शे में बैठती नजर आ रही है। लाश के पास ये बैग पुलिस को बरामद नहीं हुआ। इससे पहले आए आंडियो की गुंथ अनीता के पति मनमोहन ने की है। इसमें सहेली सुमन कह रही है कि दीदी के पास ऐसा

कुछ था जिसके कारण उनकी हत्या कर दी गई। फिलहाल मामले को लेकर पुलिस कुछ कहने से बच रही है। आरोपी गुलामुद्दीन फरार है जबकि उसकी पत्नी आबिदा परचीन को पुलिस ने शनिवार को गिरफ्तार कर लिया था। 31 अक्टूबर को पुलिस को जोधपुर के गंगाना में महिला शव जमीन में गढ़ा होने की जानकारी मिली थी। पुलिस ने गढ़ा खुदवाया तो महिला की लाश मिली। इस लाश को 6 टुकड़ों में काटा गया था। पुलिस ने पड़ताल की तो पास ही के घर में रहनेवाले गुलामुद्दीन और उसकी पत्नी आबिदा पर शक गया। गुलामुद्दीन घर से फरार था और पत्नी से पूछताछ की तो लूट और हत्या के मामले का खुलासा हुआ। वहीं गुलामुद्दीन का भी सीसीटीवी फुटेज पुलिस के हाथ लगा है।

बीकानेर में तीन जनों ने मौत को गले लगाया

बीकानेर, (निसं)। जिले में आत्महत्या रोकने के प्रयास लगभग असफल से प्रतीत हो रहे हैं। हालांकि पुलिस, स्वयंसेवी संस्थाएं अपने स्तर पर आत्महत्या रोकथाम के लिये भरसक जतन कर रही है। उसके बाद भी उनके ये प्रयास नाकाम साबित हो रही हैं। पिछले तीन दिनों में आत्महत्या के लगभग चार मामले सामने आए हैं। शहर के गंगाशहर व कोटगोट थाना इलाके में दो जनों ने मौत को गले लगाया तो श्रीदुर्गराज थाना क्षेत्र में एक जने ने फांसी लगाकर अपनी जीवनलीला को समाप्त कर लिया है।

जानकारी मिली है कि पवनपुरी कॉलोनी में रहने वाले 48 वर्षीय संजीव कुमार मेहता ने चौखूटी फाटक के पास दीपावली वाले दिन ट्रेन के आगे कूदकर

अपनी जान दे दी। बताया जा रहा है कि मेहता दो-तीन दिनों से मानसिक तनाव में थे। जिसके चलते ये खौफनाक कदम उठाया। इसको लेकर मृतक के बेटे कार्तिक मेहता ने कोटगोट थाने में मामला दर्ज करवाया है। वहीं गंगाशहर थाना इलाके के मोहतासराय में एक व्यक्ति ने अपने घर में फांसी लगाकर आत्महत्या कर ली। मोहतासराय क्षेत्र में नाले के पास रहने वाले फतह अली ने अपने घर में फांसी लगा ली। मृतक के पिता का आरोप है कि उनके पुत्र को उसकी पुत्रवधु प्रताड़ित करती थी, जिसके कारण उसने ये कदम उठाया। पुलिस को दी गई रिपोर्ट में बताया गया है कि फतह की पत्नी रोजाना झगड़ा करती थी और मरवाने की धमकी देती थी। इससे परेशान होकर फतेह ने आत्महत्या कर ली।

एसएचओ समरवीर सिंह ने बताया कि आत्महत्या के लिए मजबूर करने का केस दर्ज किया है। इधर श्री दुर्गराज क्षेत्र में अलसुबह करीब 3.30 बजे एक युवक ने अपने घर के कमरे में ही फांसी का फंदा लगाकर अपनी जीवनलीला समाप्त कर ली। गांव कापेऊ निवासी 37 वर्षीय परमाराम पुत्र भंवराराम राईका ने कमरे में पंखे के हुक से फंदा लगाकर आत्महत्या कर ली। सेरूणा थाने के हैड कांस्टेबल महेश कुमार ने बताया कि परिजनों ने युवक के गत एक वर्ष से मानसिक रूप से परेशान होने की रिपोर्टें भी भेजी थीं। आज सुबह परिजन पांच बजे उठे तो युवक फंदे पर लटक रहा था। परिजनों ने उसे तुरंत उतारा और श्रीदुर्गराज अस्पताल लेकर पहुंचे जहां चिकित्सकों ने उसे मृत घोषित कर दिया।

हथियार सहित युवक को पकड़ा

बीकानेर, (निसं)। फायरिंग करके फरार हुआ पांच हजार रुपए का इनामी बदमाश गंगाशहर पुलिस के हत्ये चढ़ गया। आरोपी मुस्लिमनोहर मंदिर के पीछे, भीनासर निवासी रवंतकर कुम्हार को पुलिस ने एक पिस्टल सहित गिरफ्तार कर लिया है। उसके खिलाफ आम्रम एके के तहत भी एक मुकदमा दर्ज किया गया है।

पुलिस को अवैध हथियार रखने के संबंध में सूचना मिली थी। जिस पर सब इंस्पेक्टर नगेंद्र सिंह मय टीम ने रामदेव नगर क्षेत्र के पानो के प्लॉट के समीप एक ठिकाने से युवक को हथियार सहित पिस्टल आरोपी रवंत के खिलाफ मुकदमा दर्ज कर उसे गिरफ्तार कर लिया गया। बाद में पता चला कि यह वही बदमाश है जिस पर पांच हजार का इनाम घोषित है। कुछ समय पहले आरोपी रवंत ने सुजानदेसर निवासी अपने मामा के लड़के मोहन कुम्हार पर फायरिंग की थी। जिसके बाद आरोपी फरार हो गया था। पुलिस ने उस पर इनाम घोषित किया। पिछले कई दिनों में थानाधिकारी समर वीरसिंह की टीम उसे अहमदाबाद सहित कई जगह तलाशते रहे, मगर वह नहीं मिला। पुलिस उसे बीकानेर से बाहर तलाश रही थी, इस बीच उसकी लोकेशन बीकानेर में ही आने लगी। पुलिस उसे पकड़ नहीं पाए, इसलिए वह नकाबपोश बनकर मोटरसाइकिल पर घूमने लगा। आरोपी ने बताया है कि वह मोहन को गोली मारने के बाद नागौर, अहमदाबाद, जयपुर सहित कई जगहों पर फरारी काट रहा था।

नशे की ओवरडोज से दस दिन में सात मौतें

श्रीगंगानगर/ केसरीसिंहपुर, (निसं)। जिले में नशे का प्रभाव बढ़े शहरों से छोटे शहरों के रास्ते होकर गांवों और ढाणियों तक पहुंचकर जई जमा चुका है। चिंता की बात यह है कि बीते 10 दिनों में नशे की ओवरडोज से 7 मौतें हो चुकी हैं। जिन लोगों की मौत हुई है, उनकी उम्र 18 से 32 साल के बीच है। सभी मृतक गरीब परिवार के सदस्य हैं और परिवार पर इन हादसों से दुखों का पहाड़ टूट पड़ा है।

जानकारी के अनुसार यह स्थिति तब ही जब जिला पुलिस हर रोज नशा बेचने वालों को पकड़ रही है। इसके बावजूद नशा बेचने और करने वालों में सुधार नहीं हो रहा। जिला पुलिस ने साल 2021 में नशा तस्करी के 86 मुकदमें दर्ज किए थे। इसमें 146 तस्करी के आरोपियों को गिरफ्तार किया गया। आरोपियों से डेढ़ किलो हेरोइन/स्मैक, 5 किलो अफीम, 49 किलो गांजा, 6 किंगटल 72 किलो डोडा चूरा पोस्त तथा एक लाख 62 हजार 318 नशे की गोलीयों को बरामद किया गया था। 30 अक्टूबर की शाम को हनुमानगढ़ रोड की हाई रेजिडेंसी निवासी 32 वर्षीय रोबिन की नशे की ओवर डोज से मौत हो गई। उसका शव रिडि-सिद्धि प्रथम से बरामद हुआ। मृतक की पत्नी सिमरन ने पुलिस को बताया कि उसका पति नशे का आदी था। 30 अक्टूबर को केसरीसिंहपुर थाना क्षेत्र के गांव मलकाना में एक

युवक की नशे से मौत हो गई थी। केसरीसिंहपुर के बाई 16 में 1 नवंबर को 30 वर्षीय बंशीलाल नायक पुत्र लक्ष्मणराम की नशे की ओवरडोज से मौत हो गई। यह 31 अक्टूबर से गायब था। गोशाला के पास खाली भूमि में शव मिला। घटना स्थल पर इंजेक्शन पड़े थे। श्रीकरणपुर के बाई 6 का राहुल वाल्मीकि पुत्र शशि वाल्मीकि 24 अक्टूबर शाम से लापता था। अगले दिन सुबह श्रीकरणपुर में गंदे पानी के गड्ढे के पास वह मृत मिला था। इसी के साथ राहुल वाल्मीकि की छाती पर इंजेक्शन पड़ा मिला। 26 अक्टूबर की शाम को बाई नंबर 8 के राहुल धानक (26) पुत्र राजेंद्र धानक की नशीले इंजेक्शन की ओवरडोज से मौत हो गई। घर के बायकम में ही अचेत मिला था। डॉक्टरों ने नशे की ओवरडोज से मौत होना बताया। 30 अक्टूबर को जिला मुख्यालय पर खेत्रपाल मंदिर के निकट 32 वर्षीय दिनेश कुमार पुत्र कृष्णलाल का शव मिला। मृतक के भाई विपिन की ओर से मर्ग दर्ज की गई। युवक कैम्पल का नशा करने का आदी था। अधिक खाने से मौत हो गई। एक नवंबर को डूरसिंहपुर निवासी 18 वर्षीय प्रदीप पुत्र मधाराम मेघवाल की नशे की ओवरडोज से मौत हो गई। युवक को बेहोशी की हालत में गांव की गुवाड़ से जिला अस्पताल पहुंचाया। वह घर पर देयर ड्रेसर का काम करता था।

चलते-फिरते भंडारे में भक्तों ने सांवलिया सेठ की प्रसादी पाई

मंडफिया, (निसं)। मेवाड़ अंचल के प्रमुख तीर्थ स्थल भगवान श्री सांवलियाजी सेठ मंडफिया के दरबार में दीपोत्सव एवं अन्नकूट पर्व हर्षोल्लास के साथ मनाया गया। दीपावली पर्व पर शुरुवार को मंदिर कार्यालय में पंडित विश्वनाथ आमेटा के मंत्र उच्चारों के साथ महालक्ष्मीजी की व भंडार की एवं वाहनों की पूजा-अर्चना की गई। दीपावली पर्व पर मंदिर को रंग बिरंगी विद्युत चलित लाइटों से सजाया गया एवं मंदिर परिसर में दीप प्रज्वलित किए गए। कस्बे में शनिवार को अन्नकूट पर्व पर सवेरे गांव के गणमान्य नागरिकों एवं मंदिर पदाधिकारियों की उपस्थिति में चंदा उगाही की गई। जिसमें परंपरा के अनुसार चलता फिरता भंडार ठेला गाड़ी में रखकर सभी मोहल्ले में घुमाया गया। यहाँ के स्थानीय निवासियों में भगवान श्री सांवलियाजी सेठ के प्रति अटूट श्रद्धा है। इस चंदे उगाही में सभी धर्मों के लोगों बगैर भेदभाव के अपनी इच्छा अनुसार चंदा के रुपए भंडार में डाले। इस चंदे



ग्रामवासियों ने अन्नकूट चंदा राशि की गिनती की।

उगाई की पेटी को मंदिर कार्यालय में लाकर रुपयों की गणना की गई। मंदिर के प्रशासनिक अधिकारी नंदकिशोर टेलर ने बताया कि इस अन्नकूट चंदे की उगाई में एक लाख एक हजार 533 रुपए नगद प्राप्त हुए। इसके अलावा एक भक्त

ने अपना नाम गुप्त रखकर अन्नकूट चंदे के नाम से ऑनलाइन 24 लाख रुपए दान किए। इसी दिन शनिवार दोपहर 3 बजे मंदिर से 3 किलोमीटर दूर गोशाला परिसर में गोवर्धन पूजा-अर्चना की गई। अन्नकूट एवं दीपोत्सव कार्यक्रम में

श्री सांवलियाजी सेठ मंडफिया के दरबार में दीपोत्सव एवं अन्नकूट पर्व मनाया

मंदिर बोर्ड अध्यक्ष भैरूलाल गुर्जर, नवनिर्वाचित मुख्य निष्पादन अधिकारी प्रभा गौतम, मंदिर बोर्ड के पूर्व अध्यक्ष सत्यनारायण शर्मा, मंडफिया पूर्व सरपंच हजारी दास वैष्णव, मंदिर बोर्ड सदस्य अशोक शर्मा, ममतेश शर्मा, संजय कुमार मंडोवरा, श्रीलाल पाटीदार, भाद्रसोडा सरपंच एवं मंदिर बोर्ड सदस्य शंभू लाल सुथार, प्रशासनिक अधिकारी नंदकिशोर टेलर, मंदिर प्रभारी राजेंद्र कुमार शर्मा, सुरक्षा प्रभारी भैरू गिरी गोस्वामी, मंदिर के स्थाई कर्मचारी गुलाब सिंह राजपूत, कालू लाल तेजी, लेहरी लाल गाडरी, दीपक तिवारी, रमेश मेघवाल सहित गांव के गणमान्य नागरिक एवं मंदिर कर्मचारी उपस्थित थे।

कोटा, (निसं)। संभाग में 150 करोड़ से ज्यादा की आतिशबाजी की बिक्की दुकानों पर हुई थी और जमकर लोगों ने आतिशबाजी की। ग्रीन के साथ-साथ भारी धूम धड़के और तेज आवाज वाले पटाखे बड़ी संख्या में चले। ऐसे में इनसे झुलसने के मामले भी बड़ी संख्या में आये। दूसरी तरफ आंख पर चोट लगने के भी करीब 50 से ज्यादा मामले कोटा संभाग के अस्पतालों में पहुंचे हैं। सर्वाधिक 20 मामले तो मेडिकल कॉलेज के एमबीएस अस्पताल में ही आए हैं जबकि शेष निजी और अन्य जिला अस्पतालों में पहुंचे हैं। इनमें कुछ की आंखों की रोशनी फिलहाल चली गई है।

मेडिकल कॉलेज के नेत्र रोग विभाग अध्यक्ष डॉ. अशोक मीणा का कहना है कि बीते तीन से चार दिनों में दिवाली पर पटाखे चलने की वजह से करीब 24 मरीजों की आंखों की परेशानी हुई है। यह सभी एम्बीएस अस्पताल के नेत्र रोग विभाग में दिखाने के लिए पहुंचे थे। पटाखे जलाने की वजह से मरीजों को

सर्वाधिक 20 मामले तो मेडिकल कॉलेज के एमबीएस अस्पताल में ही आए हैं जबकि शेष निजी और अन्य जिला अस्पतालों में पहुंचे

'पटाखे जलाने की वजह से मरीजों को आंखों में सामान्य से गंभीर चोट आई है। इनमें अधिकांश मरीज की उम्र 10 से 22 साल के बीच है'

आंखों में सामान्य से गंभीर चोट आई है। इनमें अधिकांश मरीज की उम्र 10 से 22 साल के बीच है। ज्यादातर मरीजों को सामान्य चोट आई है लेकिन चार मरीजों को गंभीर चोट होने की वजह से उनको दिखाना बंद हो गया था। डॉ. मीणा का यह भी कहना है कि इन मरीजों की रोशनी वापस लौटती है या नहीं यह रिक्वरी पर ही निर्भर है। एक मरीज को रोशनी तो बढ़ गई है। डॉ. मीणा ने कहा कि ज्यादातर मरीजों का दवाई देकर इलाज किया जा रहा है। एक मरीज का पटाखे (रॉकेट) चलाने की वजह से कंचा का टुकड़ा आंख में चला गया

जाना, पलकों या कॉर्निया पर पटाखों की राख चिपकना और आंखों में इन्फेक्शन के मामले हैं। इसके अलावा बारां निवासी 23 साल के युवक की आंख में पटाखा जाने की वजह से मोतियाबिंद भी बन गया। 12 साल की बालिका के पटाखे जलाने समय आंख में चोट लग गई जिसके चलते उसे भी मोतियाबिंद हो गया। अब उसकी रोशनी भी चली गई। ऐसे में करीब एक महीने बाद ऑपरेशन कर कृत्रिम लेंस का प्रत्यारोपण किया जाना है। सांगोद में 18 साल का युवक स्टील के लोटे में रखकर बम को जला रहा था। ऐसे में बम के फटने के साथ ही स्टील के लोटे के भी टुकड़े-टुकड़े हो गए। इस लोटे के स्टील के कई टुकड़े इस युवक के शरीर में भी घुस गए। कंधे में एक बड़ा स्टील का टुकड़ा घुस गया और काफी बड़ा कट कंधे पर लगा गया है। इसका बंद उसे अस्पताल ले जाया गया जहां पर ऑपरेशन कर इस टुकड़े को बाहर निकाला है।

दो नाबालिग बच्चों का अपहरण का प्रयास

बीकानेर, (निसं)। शहर के नयाशहर थाना इलाके में दो नाबालिग बच्चों को किडनैस करने का मामला किया गया। जिससे क्षेत्र में दहशत का माहौल है। बताया जा रहा है कि व्यासों के चौक से बित्राणी चौक की ओर अपने रिश्तेदार के यहां दीपावली रामा श्यामा करने जा रहे दो नाबालिगों को महिलाओं ने जबरन पकड़ लिया और अपने साथ ले जाने लगीं। बच्चों के चिल्लाने पर महिलाएं भाग खड़ी हुईं। जानकारी मिली है कि लालाणी व्यास चौक निवासी केदार नाथ व्यास के पुत्र गिरिराज व विश्वम्भर व्यास के पुत्र गोविन्द अपने रिश्तेदार के यहां जाने को कहकर निकले। करीब आधे घंटे बाद दोनों घरवाएं हुए घर आये और गुमशुम होकर कमरे में बैठ गये। काफी देर तक कुछ भी नहीं बोलने पर उनसे पूछताछ की तो उन्होंने सारा घटनाक्रम बताया कि बित्राणी चौक जाने वाली गली में कुछ महिलाओं ने उन्हें पकड़ लिया और अपने साथ जाने

- दो नाबालिगों को महिलाओं ने जबरन पकड़ लिया और अपने साथ ले जाने लगीं
- बच्चों के चिल्लाने पर महिलाएं भाग गईं, बच्चों के पिता ने नयाशहर थाने में परिवाद दिया

के लिये क हा। मना करने पर डराने लगीं। इस दौरान गोविन्द ने महिलाओं से कहा सारी हमसे क्या गलती हुई है जो आप हमें ले जा रहे हो। काफी देर बहसबाजी के बाद एक मोटरसाइकिल सवार उधर से निकलता देख दोनों बच्चे चिल्लाये। जिसके बाद महिलाएं घबरा कर वहां से भाग गईं। इस घटनाक्रम को लेकर बच्चों के पिता ने नयाशहर थाने में परिवाद दिया है। किडनैपिंग के इस प्रयास में बच्चों की ट्यूशन पढ़ाने वाली मैडम की सीख काम आई। गिरिराज ने बताया कि उनकी ट्यूशन पढ़ाने वाली मैडम ने कथा कि इस तरह कोई अज्ञान व्यक्ति तुम्हें पकड़ ले या तुम्हारे

को जबरदस्ती उठाने का प्रयास करें तो जोर जोर से चिल्लाना ताकि आसपास के लोगों को इसका पता चल सके और तुम उन अज्ञान लोगों के चुंगल से बच सको। मैम की बताई इसी बात को याद करते हुए गिरिराज जोर जोर से चिल्लाया। जानकारी के अनुसार पिछले कई दिनों से सोशल मीडिया प्लेटफॉर्म पर इस प्रकार के संदेश वायरल किये जा रहे हैं। जिसमें आमजन को सतर्क रहने के लिये कहा जा रहा है कि कुछ महिलाएं सामान बेचने के बहाने शहर में घूम रही हैं। जो मौके का फायदा उठाकर बच्चों को चुराने तथा घर में घुसकर तांत्रिक विद्या के जरिये टगी का काम कर रही है।

भाईदूज का पर्व उत्साह के साथ मनाया, बहनों ने भाई की सलामती की दुआ मांगी

अजमेर, (कासं)। भाई-बहन के प्यार का प्रतीक भैया दूज का पर्व रविवार को बड़े उत्साह के साथ मनाया गया। इस दौरान भाइयों के माथे तिलक से सजे दिखाई दिए। दिनभर बहनों का अपने भाइयों के यहाँ टीका लगाने के लिए पहुंचने का सिलसिला जारी रहा। माथे पर टीका लगाते हुए बहनों ने अपने भाइयों की सलामती दीर्घायु की दुआ मांगी। वहीं बाजारों व बस स्टैंड पर महिलाओं की चहलकदमी देखने को मिली।

रविवार सुबह से ही क्षेत्र में बहनों ने पारंपरिक रीति-रिवाज के साथ अपने भाइयों को तिलक लगाकर उनकी दीर्घायु की कामना की। छोटी उम्र में भी पूर्व को लेकर खासा उत्साह था। उधर दूदराज के क्षेत्रों से अपने भाइयों को तिलक लगाने के लिए आने वाली बहनों के चलते सुबह



भैयादूज पर भाई का तिलक करते हुए बहन।


से ही बसों में काफी भीड़ थी। बहरहाल सुबह से ही दुकानों पर खरीदारी करने

के लिए महिलाओं और युवतियों का तांता लगा रहा। मिठाइयों से लेकर

दुकानों पर खरीदारी करने के लिए महिलाओं और युवतियों का तांता लगा रहा

मंदिरों में पूजा-के लिए भीड़ उमड़ी

जमकर खरीदारी की। मंदिरों में इस मौके पर सुबह से ही पूजा-अर्चना के लिए तांता लगा रहा। सबसे ज्यादा भीड़ मिथान भंडारों पर देखी गई। मौके का फायदा उठाते हुए दुकानदारों ने मिठाइयों के भाव बढ़ा दिए। नारियल के पर्व को लेकर पुलिस प्रशासन पूरी तरह से सजग रहा। बाजारों में जाम न लगे और कोई घटना नहीं हो इसके लिए इसके लिए पुलिसकर्मियों की बाजारों व प्रमुख स्थानों पर तैनाती की गई। साथ ही काफी संख्या में महिला पुलिसकर्मियों की ड्यूटी लगाई गई।



घर पर 3-0 से हारना बहुत मुश्किल है, और इसके लिए आत्मनिरीक्षण की जरूरत है। क्या यह तैयारी की कमी थी, क्या यह खराब शॉट चयन था, या मैच से पहले अभ्यास की कमी थी?— सचिन तेंदुलकर

पूर्व भारतीय बल्लेबाज, भारतीय टीम के 3-0 से हारने पर बोलते हुए।



आज का खिलाड़ी



ईशान किशन

राष्ट्रदूत कोटा, 4 नवम्बर, 2024 5

ऑस्ट्रेलिया ए ने अपना शानदार प्रदर्शन जारी रखते हुए यहां भारत ए को चार दिवसीय अनधिकृत टेस्ट मैच में सात विकेट से हराया जिसमें भारतीय विकेटकीपर बल्लेबाज ईशान किशन गेंद बदलने के विवाद में फंस गए। ऑस्ट्रेलिया की टीम ने 225 रन के लक्ष्य का पीछा करते

हुए चौथे दिन सुबह अपनी पारी तीन विकेट पर 139 रन से आगे बढ़ाई। कप्तान नाथन मैकस्वीनी (नाबाद 88) और ब्यू वेबस्टर (नाबाद 61) ने चौथे विकेट के लिए 141 रन की अटूट साझेदारी करके अपनी टीम को आसान जीत दिलाई।

क्या आप जानते हैं? ... विश्व कप फुटबॉल के एक मैच में सर्वाधिक गोल का रिकार्ड ऑस्ट्रेलिया और स्वीजरलैंड के बीच (7-5) खेले गये मैच के दौरान हुआ।

माइनेनी-रामकुमार की जोड़ी ने जीता सियोल ओपन युगल का खिताब



सियोल (दक्षिण कोरिया), 3 नवंबर। भारत की साकेत माइनेनी-रामकुमार रामनाथन की जोड़ी ने रिविवा को फाइनल में मुकाबले में अमेरिका के वासिल किरकोव और नीदरलैंड के बार्ट स्टीवंस की जोड़ी को हराकर सियोल ओपन पुरुष युगल का खिताब अपने नाम किया। आज यहां खेले गये मुकाबले में भारतीय जोड़ी ने अमेरिका के वासिल किरकोव और नीदरलैंड के बार्ट स्टीवंस की जोड़ी को 6-4, 4-6, 10-3 से हराया। यह भारतीय जोड़ी का चौथा एटीपी चैलेंजर खिताब है। इससे पहले सेमीफाइनल में साकेत मायनेनी और रामकुमार रामनाथन ने दक्षिण कोरिया के नाम जी संग्र और ग्रेट ब्रिटेन के जोशुआ पेरिस को 7(9)-6(7), 6-4 से हराया था। मायनेनी और रामनाथन ने पहले दौर में कोलंबिया के दूसरे करीय क्रिस्टियन रोड्रिग और ऑस्ट्रेलिया के मैथ्यू रोमियोस को हराया था और फिर क्वार्टर फाइनल में कोरियाई वाइल्ड कार्ड जियोंग योंगसोक और पार्क उइसुंग को हराया था।

अनाहत सिंह ने जीता साल का छठा पीएसए चैलेंजर स्क्वैश खिताब



कॉप्स हार्बर (ऑस्ट्रेलिया), 3 नवंबर। भारतीय स्क्वैश खिलाड़ी अनाहत सिंह ने रिविवा को जापान की अकारी मिडोरिकावा को 3-0 से हराकर कोस्टा नॉर्थ कोस्ट ओपन 2024 के महिला एकल खिताब जीत लिया। यह अनाहत का इस साल का छठा पीएसए चैलेंजर खिताब है। आज यहां खेले गये फाइनल मुकाबले में 16 साल की अनाहत सिंह ने जापान की छठी वरियता प्राप्त अकारी मिडोरिकावा को 3-0 (11-6, 11-6, 11-7) से हराकर खिताब अपने नाम किया। भारतीय स्क्वैश स्टार ने पूरे टूर्नामेंट में अपने दबदबे को बरकरार रखा और केवल एक ही गेम गंवाया। उन्होंने सेमीफाइनल में हांगकांग की सातवीं वरियता प्राप्त क्रिस्टी वॉंग को 3-1 (11-5, 7-11, 11-7, 11-9) से हराकर फाइनल में जगह बनाई थी, जबकि दूसरे राउंड और क्वार्टरफाइनल में हांगकांग की बोबो लाम और हेलेन टांग को हराया था। पिछले साल हांगकांग उष्णियों में महिलाओं की टीम और मिश्रित युगल इवेंट में कांस्य पदक जीतने वाली अनाहत सिंह को उनकी वरियता के कारण पहले राउंड में बाई मिली थी। यह उनका इस वर्ष का छठा खिताब है।

हीरानन्द कटारिया व नरेन्द्र यादव को सम्मान पत्र प्रदान किया



जयपुर, 3 नवंबर। बी-पॉजिटिव संस्थान ने स्व.जगदीश चौधरी सकारात्मक सोच सम्मान पत्र-2022 अंतरराष्ट्रीय खिलाड़ी हीरानन्द कटारिया के खेल क्षेत्र में किये गए योगदान के लिए सम्मानित किया। 2023 के स्व. जगदीश चौधरी सकारात्मक सोच सम्मान पत्र के लिए नरेंद्रजी यादव को उनके पर्यावरण क्षेत्र में किये गए कार्यों विशेषतः 1 लाख बरगद के पेड़ों के वृक्षारोपण के लिए सम्मानित किया। बी प्लस एनजीओ सामाजिक क्षेत्र में विशेष योगदान देने वाले व्यक्ति, संस्था, समूह को स्व. जगदीश चौधरी स्मृति पुरस्कार प्रितिवर्ष पनजीओ परिवार द्वारा प्रदान किया जाता है। कार्यक्रम में बी-पॉजिटिव संस्थान के इस वर्ष नये सदस्यों का साफा पहनाकर सम्मान किया गया। सदस्य राजकुमार यादव व रामनिवास यादव ने सभी आगन्तुकों को धन्यवाद ज्ञापित किया।

हॉकी इंडिया चैंपियनशिप का 14वां संस्करण, 31 टीमों करेगी प्रतिस्पर्धा

चेन्नई, 3 नवंबर। तमिलनाडु की राजधानी चेन्नई में सोमवार से शुरू हो रही हॉकी इंडिया सीनियर पुरुष राष्ट्रीय चैंपियनशिप का 14वां संस्करण कुल 31 टीमों हिस्सा लेंगी। मेयर राघुकृष्णन हॉकी स्टेडियम में होने वाले इस टूर्नामेंट में प्रतिस्पर्धा करने वाली 31 टीमों को आठ पूल में बांटा गया है। प्रत्येक पूल से शीट टीम 13 नवंबर को क्वार्टर-फाइनल में आगे बढ़ेगी, उसके बाद 15 नवंबर को सेमीफाइनल और 16 नवंबर को फाइनल और तीसरे/चौथे स्थान के लिए प्ले-ऑफ होगा।

कप्तान रोहित शर्मा ने टीम की शर्मनाक हार की जिम्मेदारी ली

मुंबई, 3 नवंबर। कप्तान रोहित शर्मा ने टीम की शर्मनाक हार की जिम्मेदारी ली और कहा कि इसे आसानी से पचाया नहीं जा सकता है। उन्होंने यह भी कहा कि यह उनके करियर का सबसे बुरा दौर है। उन्होंने कहा कि इस तरह का प्रदर्शन मेरे करियर का सबसे बुरा दौर होगा और मैं इसकी पूरी जिम्मेदारी लेता हूँ। रोहित ने कहा, श्रृंखला गंवाने की बात पचना मुश्किल है। श्रृंखला हारना, टेस्ट मैच हारना कभी भी आसान नहीं होता। यह आसानी से पचने वाली बात नहीं है। हमने अपना सर्वश्रेष्ठ क्रिकेट नहीं खेला। न्यूजीलैंड ने पूरी श्रृंखला में बेहतर प्रदर्शन किया। हमने कई गलतियों की। उन्होंने आगे कहा, पहले दो टेस्ट में हमने पहली पारी में ज्यादा रन नहीं बनाए। इस मैच में हमने 28 रन की बहुत हासिल की और फिर मिले लक्ष्य को हासिल किया



जा सकता था। उन्होंने कहा, हम एक इकाई के रूप में विफल रहे। जब आप इस तरह के लक्ष्य का पीछा कर रहे होते हैं तो आप चाहते हैं कि बोर्ड पर रन बने। यह मेरे दिमाग में था लेकिन ऐसा नहीं हो पाया। जब जो चाहते हो ऐसा नहीं होता तो यह अच्छा नहीं लगता।

भारतीय कप्तान ने बताया कि वह अपने खुद के प्रदर्शन से भी काफी निराश हैं। उन्होंने कहा, मैं कुछ खास योजनाओं के साथ मैदान में उतरता हूँ और इस श्रृंखला में वे योजनाएं सफल नहीं हो पाईं। हमने इन परिस्थितियों में अपना सर्वश्रेष्ठ क्रिकेट नहीं खेला और इसका खामियाजा भुगतना पड़ रहा है। उन्होंने कहा, मैं कप्तान के रूप में और बल्लेबाजी में भी अपना सर्वश्रेष्ठ प्रदर्शन नहीं कर पाया। एक इकाई के रूप में हम मिलकर अच्छा प्रदर्शन करने में विफल रहे।

मैच में अपनी खराब बल्लेबाजी पर विस्तार से बात करते हुए कप्तान ने कहा कि वह अपने खेल की समीक्षा करेंगे। उन्होंने कहा, मेरा डिफेंस। मैंने क्रीज पर बहुत ज्यादा देर तक नहीं खेला तो मैंने बहुत ज्यादा डिफेंड नहीं किया। मुझे इस पर गौर करने की जरूरत है।

रोहित बोले-यह निर्णायक विकेट, सबके लिए नियम एक जैसे हों

// पंत के विकेट पर विवाद //



की लेकिन अंपायर ने नाट आउट दिया। यहाँ टॉम लैथम ने रिव्यू लिया जिसमें यहाँ टॉम लैथम ने रिव्यू लिया जिसमें मों टकराई है। पंत ने फील्ड अंपायर को समझाने को कोशिश की लेकिन थर्ड अंपायर ने आउट दिया।

मुंबई, 3 नवम्बर। मुंबई टेस्ट की आखिरी पारी में ऋषभ पंत के विकेट पर विवाद खड़ा हो गया है। इस फैसले से भारतीय टीम न्यूजीलैंड के खिलाफ तीसरा टेस्ट 25 रन से हार गई। इसी के साथ टीम को 3 से ज्यादा मैचों की सीरीज में घर पर पहली बार क्लीन स्वीप का सामना करना पड़ा। मैच के बाद भारतीय कप्तान रोहित शर्मा ने कहा- पंत का विकेट हमारे लिए निर्णायक रहा। यहाँ से हम मैच हार गए। हमें उम्मीद थी कि पंत जीत दिला देंगे। 22वें ओवर में भारत ने पंत के रूप में 7वां विकेट गंवाया। शानदार बल्लेबाजी कर रहे ऋषभ पंत 64 रन बनाकर आउट हुए। उन्हें एजाज पटेल ने विकेटकीपर टॉम ब्लैंडेल के हाथों कैच कराया। यहाँ पंत ने एजाज की फुल लेंथ बॉल को डिफेंड किया। बॉल बैट-पैड में एक साथ लगी। कीवी टीम ने अपील

अन्डर-15 एवं अन्डर-17 नेशनल रैंकिंग बैडमिन्टन प्रतियोगिता आज से

पहले दिन खेले जायेंगे 600 मुकाबले

जयपुर, 3 नवंबर। अन्डर-15 एवं अन्डर-17 नेशनल रैंकिंग बैडमिन्टन प्रतियोगिता गुलाबी नगर के सवाई मानसिंह इण्डियन स्टेडियम पर सोमवार से शुरू होगी। पहले दिन वालिफाईंग राउण्ड के 600 मुकाबले खेले जायेंगे। वालिफाईंग राउण्ड 8 नवम्बर की दोपहर तक चलेंगे। प्रतियोगिता के लड़के के अन्डर-15 आयु वर्ग में हेमन्त श्री को पहली व सतीश एस.के. वासुदेव को दूसरी वरियता मिली है। इसी आयु वर्ग की लड़कियों में मानिया अग्रवाल को पहली व वेंकटेश यागना को दूसरी सीड मिली है। लड़कों के अन्डर-17 आयु वर्ग में यशहस एम. रेडडी को पहली व अमित राज नटराज को दूसरी वरियता मिली है। इसी आयु वर्ग की लड़कियों के वर्ग में सीरत बुदवार को पहली व अनुसंजना मुरली को दूसरी सीड मिली है। प्रतियोगिता में 2600 से अधिक



खिलाड़ी भाग ले रहे हैं। चीफ रेफरी पी रामकृष्णैया ने रिविवा की शाम प्रतियोगिता का इन्डिका। प्रतियोगिता के डिप्टी रेफरी त्रिलोक शुक्ला होंगे। चीफ रेफरी ने डॉ के बाद अंपायर व तकनीकी अधिकारियों की बैठक ली। प्रतियोगिता के मैच कन्ट्रोलर शिशोर खरे हैं। पहले दिन के मुकाबले प्रातः 08:00 बजे से शुरू होंगे। रिविवा को खिलाड़ियों ने जमकर अभ्यास भी किया।

आरपीसी ने एकतरफा मुकाबले में कानोता पोलो को 10-4 से हराया



जयपुर, 3 नवंबर। पचनाम सिंह की टीम ने कानोता पोलो के खिलाफ 10 गोल दागकर मैच को अपने नाम किया जबकि उनके विरोधी ने सिर्फ 4 गोल किए। रिविवा को आरपीसी ने कानोता पोलो को रोमांचक मुकाबले में 10-4 गोल से हराया। सितंबर पोलो सीजन 2024 के अंतर्गत आरपीसी पोलो कप (02 गोल) टूर्नामेंट का फाइनल रिविवा को राजस्थान पोलो क्लब मैदान पर खेला गया। इस मुकाबले में टीम आरपीसी विजेता रही। फाइनल मुकाबले में पचनाम का प्रदर्शन काफी दमदार रहा। उन्होंने अपनी टीम के लिए कुल पांच गोल किए। विजेता टीम जयपुर से एचएच महाराजा सवाई पचनाम सिंह ने 5, आर्यन सिंह ने 2 और सिद्धांत सिंह ने 3 गोल कर टीम को जीत दिलाई। वहीं कानोता पोलो की ओर से दिव्यमान सिंह और अनिरुद्ध ने 1-1 गोल किये। कानोता पोलो टीम को दो अंकों का एडवॉन्ट मिलेला हुआ था। मैच के एम्पायर पेलन और लॉस वाटसन और रेफ्री रणेश्वर पुरोहित थे।

// जयपुर ज़िला हेंडबॉल संघ // राज्य प्रतियोगिताओं के लिए जयपुर जिले की टीमों का चयन चैंपियनशिपों से

केवल रजिस्टर्ड खिलाड़ी ही भाग ले सकेंगे

जयपुर, 3 नवंबर। जयपुर ज़िला हेंडबॉल संघ ने शनिवार को सत्र 2024-25 की सब जूनियर, जूनियर तथा सीनियर जिला हेंडबॉल प्रतियोगिताओं का कैलेंडर जारी कर दिया। इन प्रतियोगिताओं में केवल रजिस्टर्ड खिलाड़ी ही भाग ले सकते हैं। जिनके पास आरएच-पिन नंबर होगा। जिन खिलाड़ियों ने रजिस्ट्रेशन नहीं करवाया है वे खिलाड़ी राज्य हेंडबॉल संघ की वेबसाइट पर लॉगिन कर रजिस्टर्ड करें। जयपुर ज़िला हेंडबॉल संघ के मानद सचिव अरुण प्रताप सिंह ने इसकी जानकारी देते हुए बताया कि 29वीं जयपुर ज़िला सब

जूनियर हेंडबॉल प्रतियोगिता (बालक व बालिका) का सवाई मान सिंह स्टेडियम में 6 से 8 नवंबर तक होगा। इसमें 01.01.2010 को या उसके बाद जन्मे खिलाड़ी भाग ले सकते हैं। इसी प्रकार 41वीं जयपुर ज़िला जूनियर हेंडबॉल प्रतियोगिता (बालक व बालिका) का आयोजन सवाई मान सिंह स्टेडियम में 9 से 11 नवंबर तक होगा। इसमें 01.01.2005 को या उसके बाद जन्मे खिलाड़ी भाग ले सकते हैं। उन्होंने बताया कि 47वीं जयपुर ज़िला सीनियर हेंडबॉल प्रतियोगिता (पुरुष व महिला) का आयोजन सवाई मान सिंह स्टेडियम में 23 से 26 नवंबर तक किया जाएगा। अरुण प्रताप सिंह ने बताया कि इन प्रतियोगिताओं के दौरान ही आगामी राज्य प्रतियोगिता के लिये जयपुर के खिलाड़ियों का चयन भी किया जायेगा।

भारत का फाइनल में पहुंचना कठिन अब ऑस्ट्रेलिया में 4-0 से जीतना ही होगा



मुंबई, 3 नवम्बर। न्यूजीलैंड ने भारत में 3-0 से टेस्ट जीतकर इतिहास रच दिया है। जबकि टीम इंडिया ने वर्ल्ड टेस्ट चैंपियनशिप के फाइनल में पहुंचने की राह को बहुत मुश्किल बना लिया है। टीम को अब बाकी टीमों पर निर्भर नहीं रहना तो 22 नवंबर से ऑस्ट्रेलिया में शुरू होने वाली 5 टेस्ट की सीरीज में 4 मैच जीतने ही होंगे। दूसरी ओर, न्यूजीलैंड ने भारत में टेस्ट सीरीज जीतकर फाइनल में पहुंचने के दरवाजे खोल लिए। अगर टीम भारत में हार जाती तो फाइनल की रस से बाहर हो जाती, लेकिन उसने इतिहास रचा और अपनी उम्मीदें कायम रखीं।

भारत की आखिरी टेस्ट सीरीज अब ऑस्ट्रेलिया से ही बाकी है। टीम को वहां 22 नवंबर से 7 जनवरी तक 5 टेस्ट खेलने हैं। भारत ने 3-2 से सीरीज जीत भी ली तो भी टीम फाइनल में नहीं पहुंच पाएगी। 4 टेस्ट जीतकर ही टीम बगैर किसी पर निर्भर हुए फाइनल में जगह बना सकेगी। हालांकि 4-0 से जीतना बहुत ज्यादा मुश्किल है, क्योंकि टीम विराट कोहली और अंजिक्य रहाणे जैसे दिग्गजों की कप्तानी में भी ऑस्ट्रेलिया जाकर 8 में से 4 ही टेस्ट जीत सकी थी। जबकि अब भारत अफ्रीका और श्रीलंका की टीमों में फाईनल में जगह बना सकती है। पांचों टीमों में ऑस्ट्रेलिया टेस्ट की कप्तानी में टीम ऑस्ट्रेलिया जा रही है। ऑस्ट्रेलिया में जीतने हैं 55 से ज्यादा पॉइंट्स रखने के लिए भारत को ऑस्ट्रेलिया में कितने मैच जीतने होंगे।

रोहित घर में 5वां टेस्ट हारे

मुंबई, 3 नवम्बर। रोहित शर्मा ने अभी तक बतौर कप्तान घर में 16 मैच खेले हैं, जिसमें अभी तक वह 5 मुकाबले हार चुके हैं। वहीं अनुरुद्धीन और कपिल देव ने घर पर अपनी कप्तानी में 4-4 मैच हारे थे। इस लिस्ट में मंसूर अली खान पटौदी 27 में से 9 मैच हारकर टॉप पर हैं। न्यूजीलैंड ने इस मैच में भारत को चौथी पारी में जीत के लिए 147 रन का टारगेट दिया था। भारत की पारी 121 रन पर ऑलआउट हो गई। न्यूजीलैंड ने मैच को 25 रन से अपने नाम किया। यह न्यूजीलैंड का डिफेंड किया गया दूसरा सबसे छोटा टारगेट है। न्यूजीलैंड क्रिकेट टीम के स्पिनर एजाज पटेल ने तीसरे मैच में 11 विकेट लिए। पहली पारी में 5 और दूसरी में 6 विकेट झटकें।

एसआईएस पिचेस ने आठ नई हाइब्रिड क्रिकेट पिचों का किया निर्माण

हमीरपुर, 3 नवंबर। भारत में उच्च गुणवत्ता वाली क्रिकेट सुविधाओं की बढ़ती मांग को पूरा करते हुए खेल सहित डिजाइन, निर्माण और स्थापना में वैश्विक अग्रणी कम्पनी एसआईएस पिचेस ने आठ नए हाइब्रिड क्रिकेट पिचों का निर्माण पूरा होने की घोषणा की है। इन आठ पिचों में से चार हमीरपुर के अमतर में अटल बिहारी वाजपेयी क्रिकेट स्टेडियम और चार अन्य बिलासपुर में लुहनु क्रिकेट स्टेडियम में बनाई गई हैं। धर्मशाला के एचपीसीए स्टेडियम में हाइब्रिड पिचों के सफल निर्माण के बाद ये नई पिचें दोनों स्थानों पर अधिक खेलों की मेजबानी और देश भर में क्रिकेट के बढ़ते उत्साह को पूरा करने की अधिक क्षमता प्रदान करेगी। अमतर और बिलासपुर में दो-दो पिचें मैदान के बीच भर में बनाई गई हैं जबकि दो-दो अतिरिक्त पिचें सर्मापति अभ्यास क्षेत्र में तैयार की गई हैं। नई पिचें बिलासपुर और अमतर दोनों में सभी स्तरों पर क्रिकेटर्स के लिए खेल की स्थिति और पेशेवर गुणवत्ता प्रशिक्षण सुविधाओं को बेहतर बनाएंगी। एसआईएस पिचेस ने अमतर के अभ्यास क्षेत्र में विशेष रूप से

डिजाइन किए गए टर्फ का 30 वर्ग मीटर विस्तार भी किया है। यह अतिरिक्त टर्फ यहां क्रिकेट महत्वाकांक्षाओं को पूरा करने के लिए भविष्य की प्रशिक्षण आवश्यकताओं की पूर्ति करेगा। एसआईएस पिचेस के अंतरराष्ट्रीय सेल्स डायरेक्टर पॉल टेंडर ने कहा भारत भर में हाइब्रिड पिचों के लिए बढ़ती रुचि को देखना उत्साहजनक है। बिलासपुर और अमतर में टीमों के साथ काम करना एक अच्छा अनुभव रहा है। ये पिच इन क्लबों को अधिक टिकाऊ सतहों पर अधिक गेम खेलने का मौका देंगे और अंततः यह सुनिश्चित करेंगे कि अधिक से अधिक खिलाड़ी अपने क्रिकेट में सुधार करें और खेल से लाभान्वित हों। अमतर में अटल बिहारी वाजपेयी क्रिकेट स्टेडियम के क्यूरेटर संजय ठाकुर ने कहा नई हाइब्रिड पिचें हमें अधिक क्षमता प्रदान करेगी और हम अधिक मैचों की मेजबानी कर पाएंगे। ये पिचें अभ्यास के लिए बेहतर सुविधाएं भी प्रदान करेंगी जिससे हमें अपने क्षेत्र में क्रिकेट के प्रति बढ़ते उत्साह को पूरा करते हुए विभिन्न स्तरों पर प्रतिभाओं को निखारने में मदद मिलेगी। इई में एसआईएस

पिचेस ने धर्मशाला में हिमाचल प्रदेश क्रिकेट एसोसिएशन स्टेडियम में भारत की पहली हाइब्रिड क्रिकेट पिचें निर्मित की थीं। हाइब्रिड पिचें लगातार उछाल, स्थायित्व और बेहतर खेल अनुभव प्रदान करने के लिए प्राकृतिक और कृत्रिम टर्फ तकनीक को मिला कर बनाई जाती हैं। एसआईएस ग्रास हाइब्रिड पिचों में प्राकृतिक घास को पांच प्रतिशत पॉलिमर फाइबर के साथ जोड़ा जाता है जो भारत की विविध जलवायु को सहन करने के लिए डिजाइन की गई हैं। यूनिवर्सल मशीन हाइब्रिड पिच के निर्माण का एक महत्वपूर्ण घटक है जो पहली बार 2017 में एसआईएस ग्रास द्वारा विकसित किया गया था। यह क्रिकेट स्टेडियमों और पिचों के अंदर प्राकृतिक टर्फ के साथ पॉलिमर फाइबर का एक छोटा अंश इंजेक्ट करता है। केवल पांच प्रतिशत सिंथेटिक फाइबर के साथ पिच सुनिश्चित करती है कि क्रिकेट के लिए आवश्यक प्राकृतिक विशेषताएं इसमें संरक्षित हैं। रूट एरोटेसन प्रणाली, एसआईएस ग्रास जैसी तकनीकों के माध्यम से पिच की सेहत तथा लचीलेपन में और सुधार होता है।

भारत ने अंडर-19 विश्व मुक्केबाजी चैंपियनशिप में चार स्वर्ण सहित 17 पदक जीते

नई दिल्ली, 3 नवंबर। भारतीय मुक्केबाजों ने अंडर-19 विश्व मुक्केबाजी चैंपियनशिप में शानदार प्रदर्शन करते हुए चार स्वर्ण, आठ रजत और पांच कांस्य सहित कुल 17 पदक जीते। इनमें चार स्वर्ण मुक्केबाजों में 11 खेलों इंडिया से जुड़े हैं और पदक से आठ भारतीय खेल प्राधिकरण (साई) राष्ट्रीय उत्कृष्टता केंद्र के प्रशिक्षु हैं। अमेरिका के कोलोराडो में आयोजित हुई इस चैंपियनशिप में पार्थवी प्रवाल, वंशिका गोस्वामी और हेमंत सांगवान ने स्वर्ण पदक जीते। शनिवार को समाप्त हुए टूर्नामेंट में 19 में 17 मुक्केबाजों ने पदक जीते। भारत को महिला वर्ग में 10 पदक और पुरुष वर्ग में सात पदक मिले। पार्थवी ने महिलाओं के 65 किग्रा फाइनल में नीदरलैंड्स की आलिया होपेमा पर 5-0 से जीत दर्ज की। वंशिका ने 80

किग्रा वर्ग में जर्मनी की विक्टोरिया गैट को हराया और कृषा वर्मा ने महिला, 75 किग्रा में स्वर्ण पदक जीता। पुरुष वर्ग में हेमंत ने 90 किग्रा वर्ग में अमेरिका के रिशोन सिम्स पर 4-1 के विभाजित निर्णय से जीत हासिल करके स्वर्ण जीता। इसके अलावा निशा (51 किग्रा), सुप्रिया देवी थोकचोम (54 किग्रा) और कृतिका वासन (80 किग्रा), चंचल चौधरी (महिला, 48 किग्रा), अंजलि सिंह (महिला, 57 किग्रा), विनी (महिला, 60 किग्रा), आकांक्षा फलसवाल (महिला, 70 किग्रा), राहुल कुंडू (पुरुष, 75 किग्रा) को रजत पदक मिले। वहीं ऋषि सिंह (पुरुष 50 किग्रा), कृष पाल (पुरुष 55 किग्रा), सुमित (पुरुष 70 किग्रा), आर्यन (पुरुष 85 किग्रा), लक्ष्य राठी (पुरुष 90 किग्रा) से अधिक किग्रा) में कांस्य पदक हासिल किया।

175 साइकिल चालकों की बड़ी भागीदारी के बीच दूर डी सनावर संपन्न

शिमला, 3 नवंबर। हिमाचल प्रदेश के सनावर स्थित द लॉरेंस स्कूल की ओर से स्कूल के पूर्व छात्र संगठन द ओल्ड सनावरियन सोसाइटी के सहयोग से आयोजित वार्षिक साइक्लोथॉन दूर डी सनावर का रविवार को आयोजन किया गया। इस कार्यक्रम में चार आयु वर्गों में 16 स्कूलों और 20 से अधिक शहरों, जिनमें बंगलूरु, पुणे और गुवाहाटी शामिल हैं, के 175 साइकिल चालकों ने भाग लिया। हीरो साइकिल्स के चेयरमैन पंकज मुंजाल (जो स्कूल के पूर्व छात्र भी हैं) और ओल्ड सनावरियन सोसाइटी के अध्यक्ष पंकज सूरु ने स्कूल के प्राधान्यापक हिममत सिंह डिल्लों की मौजूदगी में साइकिलिंग रेस को हरी झंडी दिखाई। कार्यक्रम का एक मुख्य आकर्षण लक्ष्य प्राइड द्वारा किया गया साहसी साइकिल स्टंट शो था, जो एक पेशेवर एमटीबी स्टंट राइडर और चार बार के विश्व चैंपियन होने के साथ-साथ साइकिल स्टंट में विश्व रिकॉर्ड धारक भी हैं। जूनियर वर्ग में लड़कियों में लॉरेंस स्कूल सनावर की आरिनी और लड़कों में स्टोक्स मेमोरियल शिमला के सार्थक ठाकुर ने पहला स्थान प्राप्त किया। सीनियर वर्ग में लड़कियों और लड़कों में क्रमशः लॉरेंस स्कूल सनावर की मनस्वी बडोला और जीएमएसएस के अर्जुन ने पहला स्थान प्राप्त किया।

देवनानी चार देशों की यात्रा पर सोमवार को रवाना होंगे

वे ऑस्ट्रेलिया में राष्ट्रमंडल संसदीय संघ के 67वें सम्मेलन में भाग लेंगे

जयपुर, 3 नवम्बर। विधान सभा अध्यक्ष वासुदेव देवनानी चार देशों की यात्रा पर जायेंगे। देवनानी सोमवार को दिल्ली से दोपहर दो बजे ऑस्ट्रेलिया के लिए रवाना होंगे। देवनानी ऑस्ट्रेलिया में आयोजित राष्ट्र मण्डल संसदीय संघ के 67 वें सम्मेलन में राजस्थान का प्रतिनिधित्व करेंगे। राष्ट्र मण्डल संसदीय संघ की बैठक ऑस्ट्रेलिया में 5 से 8 नवम्बर तक होगी। ऑस्ट्रेलिया में सम्मेलन में भाग लेने के बाद देवनानी राष्ट्र मण्डल संसदीय संघ के पोस्ट कॉन्फ्रेंस स्टडी टूर के तहत इण्डोनेशिया, सिंगापुर और जापान भी जायेंगे और 20 नवम्बर को दिल्ली वापिस लौटेंगे।

इस अध्ययन यात्रा के दौरान देवनानी इन देशों में भारत के राजदूतों

5 से 8 नवम्बर सम्मेलन में भाग लेने के बाद देवनानी इण्डोनेशिया, सिंगापुर व जापान भी जायेंगे।

से मुलाकात करेंगे तथा इन देशों के विधायी निकायों का अवलोकन करेंगे और संसदीय प्रतिनिधियों से लोकतांत्रिक मूल्यों के सुदृढ़ीकरण से संबंधित विभिन्न विषयों पर विचार विमर्श करेंगे। इस अध्ययन यात्रा से राजस्थान विधानसभा की कार्यप्रणाली को नई दिशा मिलेगी।

राष्ट्रमंडल संसदीय संघ का यह वार्षिक सम्मेलन है। यह सम्मेलन



वासुदेव देवनानी

प्रतिवर्ष अलग-अलग देशों में आयोजित किया जाता है। देवनानी राष्ट्रमंडल संसदीय संघ की भारत क्षेत्र की कार्यकारी समिति के सदस्य भी हैं।

रविवार को विधानसभा में अधिकारीगण ने विधानसभा अध्यक्ष देवनानी को पुष्प भेंट कर इस विदेश यात्रा की सफलता के लिए शुभकामनाएं दीं।

विधान सभा अध्यक्ष वासुदेव देवनानी चार देशों की यात्रा के दौरान राष्ट्रमण्डल संसदीय संघ के सम्मेलन को ऑस्ट्रेलिया में सम्बोधित करेंगे। यात्रा के दौरान विधान सभा के विशिष्ट सचिव भारत भूषण शर्मा भी विधान सभा अध्यक्ष के साथ रहेंगे। देवनानी इस विदेश यात्रा के दौरान ऑस्ट्रेलिया, इंडोनेशिया, सिंगापुर और जापान में रहने वाले प्रवासी राजस्थानियों, शिक्षाविदों, विभिन्न सामाजिक संगठनों और सिंधी समाज के प्रबुद्धजन से भी मुलाकात करेंगे।

यम द्वितीया पर यमुना में दो लाख लोगों ने स्नान किया

मथुरा, 03 नवम्बर। यम द्वितीया के पावन पर्व पर रविवार को देश के विभिन्न भागों से आए लाखों श्रद्धालुओं ने पतित पावन यमुना में स्नान कर पुण्य लाभ कमाया। स्नान करने वालों में सबसे अधिक संख्या विभिन्न आयु वर्ग के भाई बहनों की थी। एस.एस.पी. शैलेश कुमार पाण्डे के अनुसार, आज यम द्वितीया के स्नान में दो लाख से अधिक लोगों ने यमुना में स्नान किया तथा इस दौरान कहीं पर भी किसी प्रकार की अप्रिय घटना नहीं घटी। इसके लिए विशेष योजना बनाई गई थी। इसके तहत विश्राम घाट के स्नान स्थल को नावों से घेरना, बिना रुकावट के बिजली की आपूर्ति करना, महिलाओं के लिए अलग से चेजिंग रूम बनाना, घाटों पर सादा बर्दी में महिला पुलिस की तैनाती आदि इंतजाम किए गए थे। धार्मिक ग्रन्थों के अनुसार यम द्वितीया के दिन मथुरा में विश्राम घाट पर भाई-बहन के साथ-साथ स्नान करने के संबंध में रोचक कथा है कि आज के ही दिन यमराज अपनी बहन यमुना के घरतिलक लगाने के लिए गए थे। वहां पर उनकी बहन ने उनका बहुत अधिक सत्कार किया था।

मुख्यमंत्री ने "राइजिंग राजस्थान" के लिए टीम सऊदी अरब भेजी

उद्योग मंत्री विश्वाजी के नेतृत्व में टीम रियाद में इन्वेस्टर मीट में भाग लेगी

-कार्यालय संवाददाता-

जयपुर, 03 नवम्बर। मुख्यमंत्री भजन लाल शर्मा के नेतृत्व में 9 से 11 दिसंबर तक राजधानी जयपुर में आयोजित होने वाले 'राइजिंग राजस्थान' ग्लोबल इन्वेस्टमेंट समिट-2024 को सफल बनाने के लिए राज्य सरकार बड़े पैमाने पर देशी और विदेशी निवेशकों, संस्थाओं और कॉर्पोरेट जगत के शीर्ष अधिकारियों से लगातार बैठकें कर रही है, ताकि आने वाले समय में प्रदेश में बड़े पैमाने पर निवेश हो सके और 'विकसित राजस्थान' के लक्ष्य को पूरा करने की ओर बढ़ाया जा सके।



मुख्यमंत्री भजनलाल शर्मा

सऊदी अरब से निवेश लाने के उद्देश्य से यह प्रतिनिधिमंडल अलफनार प्रोजेक्ट्स, एसएबीआईसी, एसडीसी सीओ कैपिटल, अल मुहाददीब ग्रुप, जेदा चैंबर, बिनजागर ग्रुप, बसम ग्रुप और अब्दुल्ला हाशिम कंपनी लिमिटेड के अधिकारियों के साथ बातचीत करेगा।

इसके अलावा, उद्योग एवं वाणिज्य राज्य मंत्री विश्वाजी सऊदी अरब में भारतीय राजदूत डॉ. सुहेल एजाज खान के साथ रियाद में आयोजित इंडिया फूड फेस्टिवल का संयुक्त रूप से उद्घाटन करेंगे। प्रतिनिधिमंडल सऊदी बिल्ड में इंडिया

प्रतिनिधि मंडल में वित्त (व्यय) सचिव नवीन जैन, मुख्यमंत्री के विशेष सचिव संदेश नायक, डी.एम. आई.सी. के अतिरिक्त आयुक्त नवीन कुमार भी शामिल हैं।

पैवेलियन के उद्घाटन समारोह में भी भाग लेगा। साथ-ही-साथ, जेदाह में मौजूद एक पुरातात्विक स्थल, ओल्ड बलद का दौरा करेगा और उनके तथा राजस्थान के ऐतिहासिक पर्यटन स्थलों के बीच साझेदारी के अवसरों की भी तलाश करेगा।

अपने सऊदी अरब प्रवास के दौरान यह प्रतिनिधिमंडल भारतीय मूल के लोगों और अप्रवासी राजस्थानी समुदाय के लोगों, जिन्होंने वहां नाम और प्रसिद्धि अर्जित की है और देश और राजस्थान को गौरवान्वित किया है, से भी मिलेगा और उन्हें अपनी जन्मभूमि से फिर से जुड़ने के लिए आमंत्रित करेगा।

फर्रुखाबाद ...

(प्रथम पृष्ठ का शेष)

पुलिस एवं पारिवारिक सूत्रों ने बताया कि अशोक पालीवाल की उम्र करीब 60 वर्ष थी और घटना को अंजाम देने के समय वह घर पर अकेले थे, पत्नी बच्चे मुरादाबाद में थे। वह लंबे समय से बीमार चल रहे थे।

कोतवाली प्रभारी निरीक्षक राम अवतार ने बताया कि मृतक के पास से बरामद सुसाइड नोट के अनुसार अशोक पालीवाल ने बीमारी से तंग आकर आत्महत्या की। पुलिस सूत्रों के अनुसार, मृतक अशोक पालीवाल आज सुबह अपने घर के आंगन में खून से लथपथ पड़े होने की सूचना पुलिस को मोहल्ला पटवन निवासी उनके भाई सुरेश चंद्र पालीवाल ने दी।

घटना की सूचना मिलते ही मौके पर पहुंची पुलिस ने जांच पड़ताल की और आत्महत्या में प्रयुक्त अवैध तमंचा बरामद करके, मृतक के शव का पंचनामा भरकर पोस्टमार्टम के लिए जिला अस्पताल फतेहगढ़ को भेज दिया है।

रणथम्भौर में चरवाहे को मारने वाले टाइगर की हत्या

बौली-बामनवास, 3 नवम्बर। सवाई माधोपुर के रणथम्भौर नेशनल पार्क के निकट उलियाना गांव के पास एक खेत में टाइगर टी-86 मृत पाया गया। माना जा रहा है कि, अज्ञात लोगों ने पत्थर एवं धारदार हथियारों से टाइगर की हत्या की है, क्योंकि, उसके शव के पास बड़े-बड़े पत्थर पाए गए हैं व उसके चेहरे पर धारदार हथियार की गहरी चोट है।

ज्ञातव्य है कि, दो दिन पहले रणथम्भौर नेशनल टाइगर पार्क की दीवार के पास उलियाना गांव का एक चरवाहा, भारत लाल मीणा बकरियों चरा रहा था। उसी समय किसी टाइगर ने उसे मौत के घाट उतार दिया था लेकिन यह पहचान नहीं हो पाई थी कि हमला किस टाइगर ने किया है।

इस मामले को लेकर ग्रामीण आंदोलन कर रहे थे। आज डॉक्टर किरोड़ी लाल मीणा ने सहमति के बाद आंदोलन खत्म करवाया। इस मामले को लेकर वन विभाग सीधा तौर पर कुछ भी कहने को तैयार नहीं है, लेकिन बाघ टी-86 की मौत की पुष्टि करते हुए कहा

नेशनल पार्क के पास उलियाना गांव के पास एक खेत में टाइगर टी-86 मृत मिला। उसकी हत्या अज्ञात लोगों ने पत्थर और धारदार हथियारों से की।

है कि पोस्टमार्टम हो जाने के बाद मौत के वास्तविक कारणों का पता चल सकेगा।

पैथर की ...

(प्रथम पृष्ठ का शेष)

उन्होंने कहा कि लोगों की भीड़ के चलते पैथर हमलावर हो गया और डरकर छुप कर बैठ गया, हो सकता है कि अंधेरे में रिहायशी इलाका छोड़ जंगल व पहाड़ी में चला गया हो, फिर भी पहचान के तौर पर लोगों को सावधानी बरतने की आवश्यकता है।



सवाई माधोपुर के रणथम्भौर नेशनल पार्क के निकट उलियाना गांव के पास टाइगर टी-86 की अज्ञात लोगों ने पत्थर एवं धारदार हथियारों से हत्या कर दी।

न्यूजीलैंड ने भारत दौरे में "क्लीन स्वीप" किया

भारतीय टीम 92 साल के इतिहास में पहली बार न्यूजीलैंड से होम सीरीज 3-0 से हारी है

मुंबई, 03 नवम्बर। न्यूजीलैंड ने रविवार को तीसरे और अंतिम टेस्ट में भारतीय क्रिकेट टीम को 3-0 से क्लीन स्वीप कर इतिहास रच दिया। ज्ञातव्य है कि, यह पहला मौका है जब भारतीय टीम का अपनी ही धरती पर सुपाड़ा साफ हो गया है। भारतीय टीम का हाल में घरेलू मैदानों पर शानदार रिकार्ड रहा है, लेकिन न्यूजीलैंड ने रविवार को दिखा दिया कि भारत अपने घरेलू मैदान पर अजेय नहीं है।

टीम लैथम की कप्तानी वाली न्यूजीलैंड की टीम ने रविवार को तीसरे टेस्ट मैच में भारत 25 रनों हराकर तीन टेस्ट मैचों की सीरीज में इतिहासिक

तीसरे टेस्ट में आज न्यूजीलैंड ने भारत को 25 रन से हराया। एजाज पटेल मैन ऑफ द मैच तथा बिल यंग प्लेयर ऑफ द सीरीज घोषित हुए।

क्लीन स्वीप किया। एजाज पटेल को उनकी शानदार गेंदबाजी के लिए प्लेयर ऑफ द मैच से नवाजा गया। वहीं बिल यंग को प्लेयर ऑफ द सीरीज का पुरस्कार मिला।

न्यूजीलैंड ने 92 साल के टेस्ट

इतिहास में पहली बार भारतीय टीम को सरजमीं पर क्लीन स्वीप किया है। न्यूजीलैंड टीम ने पहली बार 1955 में भारत का दौरा पर पांच मैचों की टेस्ट श्रृंखला में 2-0 से हार गयी थी। सीरीज के तीन मैच ड्रां रहे थे।

फिर 1965 में न्यूजीलैंड की टीम भारत आई और इस बार भी उन्हें एक भी टेस्ट जीतने का मौका नहीं मिला। चार टेस्ट मैचों की सीरीज में भारत ने न्यूजीलैंड को 1-0 से हराया था और तीन मैच ड्रा रहे थे। इसके बाद न्यूजीलैंड 1969 में भारत दौरा पर आया और उस वक्त भारतीय धरती पर पहला टेस्ट जीता था।

केदारनाथ ...

(प्रथम पृष्ठ का शेष)

में रिकार्ड साढ़े 16 लाख से अधिक तीर्थ यात्री श्री केदारनाथ धाम पहुंचे। उल्लेखनीय है श्री बदरीनाथ धाम के कपाट इस यात्रा वर्ष 17 नवंबर को बंद हो रहे हैं। श्री गंगोत्री धाम के कपाट बीते शनिवार 02 नवंबर को शीतकाल हेतु बंद हो गये हैं। वहीं, पवित्र गुरुद्वारा हेमकुंड साहिब तथा लोकपाल लक्ष्मण मंदिर के कपाट बीते 10 अक्टूबर को बंद हो गये। द्वितीय केदार महाहेश्वर जी के कपाट 20 नवंबर को बंद हो रहे हैं।

दिल्ली में ...

(प्रथम पृष्ठ का शेष)

एशिया में बौद्ध धर्म की विविध अभिव्यक्ति को एक साथ लाने का एक अनूठा अवसर है। संवाद के माध्यम से, समकालीन चुनौतियों का समाधान और बौद्ध विरासत को बढ़ावा देने के लिए, शिखर सम्मेलन का उद्देश्य एक ज्यादा उदार, स्थायी एवं शांतिपूर्ण विश्व में योगदान देना है, जो हमें मानवता के वक्तव्य कल्याण का पूर्ण आश्वासन देता है।

भाजपा झारखंड में आदिवासी-मूलवासी को हटाना चाहती है-हेमंत सोरेन

उन्होंने कहा, ये लोग खनिज सम्पदा का एक लाख 36 हजार करोड़ बकाया नहीं दे रहे

रांची, 03 नवम्बर। झारखंड के मुख्यमंत्री हेमंत सोरेन ने कहा कि यहां ना युनिफॉर्म सिविल कोड (यू.सी.सी.) लागू होगा ना नेशनल रजिस्टर ऑफ सिटिजन्स (एन.आर.सी.) होगा, यहां सिर्फ छोटा नागपुर एंड संथाल परगना टैनेसी एक्ट (सी.एन.टी./एस.पी.टी.) होगा। गढ़ बा में आयोजित चुनावी सभा को संबोधित करते हुए सोरेन ने कहा कि, ये लोग घर परिवार को तोड़ने में लगे हैं। ये विभैला जहर उगलते हैं। उनके आगे विषधर्म भी असफल है। इन लोगों से बच के रहना है। पांच वर्ष के दौरान हम लोगों ने कितनी चुनौतियों का सामना किया यह आप सभी ने देखा है।

उन्होंने गढ़ बा में झारखण्ड मुक्ति मोर्चा (जे.एम.एम.) प्रत्याशी मिथिलेश कुमार ठाकुर के पक्ष में मतदान करने की अपील करते हुए कहा कि जुमलाबाज भाजपा के लोग यहां आने वाले हैं। ये लोग यहां का बेटा, आदिवासी - मूलवासी को हटाना

एक चुनाव सभा में मुख्यमंत्री हेमंत सोरेन ने कहा कि झारखण्ड में ना युनिफॉर्म सिविल कोड लागू होगा, ना नेशनल रजिस्टर ऑफ सिटिजन्स, यहाँ केवल छोटा नागपुर एंड संथाल परगना टैनेसी एक्ट ही चलेगा।

चाहते हैं। जब हम लोगों ने सरकार गठन के बाद आपके लिए काम करना शुरू किया तो इन लोगों ने झूठे आरोप में मुझे जेल में डाल दिया। इन्हें यहां के आदिवासी-मूलवासी दलित, पिछड़ों से कोई मतलब नहीं है। इन्हें मतलब है तो यहां की खनिज संपदा से है और झारखंड के खनिज संपदा का एक लाख 36000 करोड़ हमारा बकाया ये नहीं दे रहे हैं।

सोरेन ने कहा, यहां की माता बहनों के सम्मान में हम आर्थिक सहयोग कर रहे हैं। आने वाले 5 वर्षों में हर घर में एक लाख रुपये पहुंचाने का काम करेंगे और हम लोगों ने कानून बना दिया है कि जिनके खाते में 1000 जा रहा है, वह

होते ही वे सभी जेल जाएंगे। सोरेन ने केंद्रीय गृहमंत्री को आड़े हाथ लेते हुए कहा कि इनके गृह मंत्री ने कहा है कि नक्सलवाद खत्म कर देंगे। हम पूछना चाहते हैं अगर नक्सलवाद खत्म नहीं हुआ तो पांच चरण में होने वाले चुनाव को दो चरण में कैसे करा रहें हैं। इससे साफ संकेत है कि इस राज्य में नक्सलवाद पूरी तरह से खत्म हो चुका है। आने वाला समय बताएगा झूठ क्या है और सच क्या? उन्होंने कहा, मैं यह जानना चाहता हूँ कि बांग्लादेश के साथ अंदर ही अंदर कोई समझौता है क्या? बांग्लादेश के पूर्व प्रधानमंत्री का अपने यहां प्लेन क्यों उतरने दिया? उसे किस आधार पर शरण दे रखी है? यह बताइए, झारखंड में बिजली उत्पादन होता है और बांग्लादेश में सप्लाई करते हैं और बांग्लादेशी घुसपैठ की बात करते हैं। बांग्लादेश की सीमा की सुरक्षा भारत सरकार के जिम्मे है।

“हम अपने दिव्यांग बहनों और भाइयों के लिए एक समावेशी और सुगम्य भविष्य सुनिश्चित करने के लिए पूरी प्रतिबद्धता के साथ कार्य कर रहे हैं।”

- नरेन्द्र मोदी, प्रधानमंत्री

सशक्त दिव्यांगजन समर्थ भारत

सामाजिक अधिकारिता शिविर के माध्यम से दिव्यांगजनों एवं वरिष्ठ नागरिकों को निःशुल्क सहायक उपकरणों का वितरण

1,304 लाभार्थियों को सहायक उपकरणों का मुफ्त वितरण

खर्च का पूरा वहन भारत सरकार द्वारा

शिविरों में नए लाभार्थियों के लिए भी रजिस्ट्रेशन की सुविधा उपलब्ध

04 नवम्बर, 2024, चित्तौड़गढ़, राजस्थान प्रातः 11 बजे से शाम 4 बजे तक

अधिक जानकारी के लिए लॉगिन करें

www.depwd.gov.in

दिव्यांगजनों एवं वरिष्ठ नागरिकों के जीवन में बदलाव

अब तक 17 हजार से अधिक शिविरों में 29 लाख से ज्यादा लाभार्थियों को सहायक यंत्र और उपकरण वितरित, साथ ही 6,794 से अधिक कॉन्सल्टिंग इम्प्लान्ट सर्जरियां की गईं।

प्रवेश निःशुल्क

दिव्यांगजन सहायक उपकरणों के लिए सीधे <https://adip.depwd.gov.in> पर आवेदन कर सकते हैं